

## عورت \_\_\_\_\_ قرآن کے آئینے میں

### غلام احمد پرویز

ہم نے اس موضوع پر اکثر و بیشتر لکھا ہے۔ اور بکثرت لکھا ہے۔ علاوہ ان مقالات کے جو وقتاً فوقتاً ”طلوع اسلام میں شائع ہوتے رہے ہیں“ پرویز صاحب کی مستقل تصنیف \_\_\_\_\_ طاہرہ کے نام خطوط \_\_\_\_\_ اس موضوع پر بڑی معلومات افزا ہے۔ نیز مطالب الفرقان کی مختلف جلدوں میں متعلقہ آیات کی تشریحات مزید تفصیلات در آغوش ہیں۔ اس لئے ہمیں اس موضوع پر تفصیلی گفتگو کی چنداں ضرورت نہ تھی، لیکن حال ہی میں اس موضوع نے ملک میں جو اہمیت حاصل کی تو اس سے متاثر ہو کر، بیشتر قارئین کی طرف سے تقاضے موصول ہوئے کہ طلوع اسلام میں اس موضوع پر ایک جامعہ مقالہ کی ضرورت ہے جس میں اس کے مختلف گوشوں کو سامنے لایا جائے۔ زرہ انتہال امر مقالہ پیش خدمت ہے جو (طاہرہ کے) بنیادی طور پر پرویز صاحب کی تصانیف اور طلوع اسلام میں شائع شدہ مقالات پر مبنی ہے۔ چونکہ جو کچھ ہمارے ہاں مذہب کے نام پر پیش کیا جاتا ہے وہ بیشتر، یسویت اور عیسائیت میں رائج ”افسانوں“ پر مشتمل ہے اس لئے بغرض تقابلی بعض مقامات پر ان کے لڑپڑ کے اقتباسات یا حوالے ناگزیر ہو جاتے ہیں۔ ان سے آپ کے سامنے یہ حقیقت آجائے گی کہ جو کچھ ہمارے سامنے اسلام کے نام سے پیش کیا جاتا ہے اس کا سرچشمہ کیا ہے، اور اس کے بعد جب قرآنی حقائق کو سامنے لایا جائے گا، اس سے واضح ہو جائے گا کہ دین کی رو سے حقیقت کیا ہے۔ واضح رہے کہ ہمارے پیش نظر نہ کسی سے بحث و مباحثہ ہے۔ نہ کسی پر تنقید و تنقیص مقصود۔ ہمارا مقصد صرف قرآنی حقائق پیش کرنا ہے۔ اس سے اگر کسی مروجہ عقیدہ یا کسی کے کسی دعویٰ پر زور پڑتی ہے تو اس کی ذمہ

داری ہم پر عائد نہیں ہوتی، کیونکہ اس باب میں مدعی، قرآن ہے۔ ہم نہیں۔ ہمارا فریضہ قرآن کے دعاوی کو پیش کرنا ہے اور بس۔

### عیسائیت میں عورت کا مقام

بائبل میں کہا گیا ہے کہ آدم اور اس کی بیوی جنت میں تھے۔ شیطان نے آدم کی بیوی کو بہکایا اور آدم اپنی بیوی کی باتوں میں آکر بہک اور بھٹک گیا۔ اس بنا پر عیسائیت گناہ اول کا مجرم عورت کو قرار دیتی ہے اور مرد کو اس سے بری الذمہ ٹھہراتی ہے۔ اس جرم کی بنا پر اس کے نزدیک عورت، دنیا میں تمام مصائب کا سرچشمہ ہے، اس لئے انتہائی قابل نفرت مخلوق۔ عیسائیت کا مقدس لٹریچر، عورت کے خلاف طعن و تشنیع سے بھرا پڑا ہے۔ ان کے بڑے بڑے (SAINTS) عورت کو ملعون و مردود قرار دینے میں بڑا فخر محسوس کرتے ہیں۔ یہی وجہ ہے جو وہ کہتے ہیں کہ حضرت عیسیٰؑ نے تجرد کی زندگی بسر کی اور وہ بھی تجرد کی زندگی کو وجہ تقرب خداوندی سمجھتے ہیں۔ انہی کے نتیجے میں ان کے ہاں کی (NUNS) بھی تجرد کی زندگی بسر کرتی ہیں۔ یعنی ”جنسی آلائش“ سے دور رہتی ہیں۔ دنیائے عیسائیت میں، صدیوں تک یہ مسئلہ زیر بحث رہا کہ عورت میں روح بھی ہوتی ہے یا نہیں۔ سینٹ پال کا قول ہے کہ ”جو عورتیں غیر شادی شدہ ہیں یا بیوہ، میں انہیں تلقین کروں گا کہ میری طرح غیر شادی شدہ رہیں۔“ اس کے بعد اس نے کہا:-

آدمی عورت سے پیدا نہیں کیا گیا، عورت آدمی سے پیدا کی گئی ہے۔ آدمی عورت کے لئے پیدا نہیں کیا گیا، عورت آدمی کے لئے پیدا کی گئی ہے۔ گرجے میں عورتوں کو خاموش بیٹھے رہنا چاہئے انہیں بولنے کی اجازت نہیں۔ قانون کی رو سے انہیں مردوں کے مقابلہ میں کم تر درجہ پر رہنا چاہئے۔ اگر انہیں کسی بات کے معلوم کرنے کی ضرورت پڑے تو گھر جا کر اپنے خاوندوں سے پوچھ لیا کریں۔ عورت کے لئے یہ بات بڑی بے

عزتی کی ہے کہ وہ گرجے میں بات کرے۔

(سینٹ پال)

ایک اور سینٹ (HIEVONYMUS) کا قول ہے کہ ”عورت“ شیطان کا دروازہ‘ برائیوں کی راہ اور بچھو کا ڈنک ہے۔“۔ ان کا عقیدہ یہ ہے کہ عورتیں بہشت میں نہیں جاسکتیں۔ اس سے یہ دشواری پیش آئی کے پھر حضرت مریمؑ کے متعلق کیا کیا جائے۔ سینٹ (THOMAS) نے اس کا حل یہ بتایا کہ حضرت مریمؑ اور ان کے ساتھ ان تمام عورتوں کو جو کفارہ پر ایمان رکھنے کی بنا پر بہشت میں جانے کے قابل قرار دی جائیں گی۔ مرد بنا دیا جائے گا۔ بلکہ اس نے یہاں تک کہہ دیا کہ وہاں تذکیر و تانیث کا امتیاز ہی اٹھ جائے گا۔ I

عیسائیوں کے ہاں تو ایسے عقائد پیدا ہونے ہی تھے لیکن انتہائی بد قسمتی کہ خود ہم (مسلمان) بھی اس سے محفوظ نہ رہے۔ ہم نے ان عقائد کو ان سے مستعار لیا اور پھر انہیں اسلام کا جزو بنا کر اپنے لٹریچر میں شامل کر لیا۔ قرآن کریم نے واضح طور پر بتا دیا تھا کہ شیطان نے آدمؑ کی بیوی (عورت) کو نہیں بہکایا تھا بلکہ آدمؑ اور اس کی بیوی (مرد اور عورت) دونوں کو بہکایا تھا۔ *فَلَزَلَهُمَا الشَّيْطَانُ* ..... (2/36) ”شیطان نے مرد اور عورت‘ دونوں کو (ہما) بہکایا۔“ (قصہ آدمؑ کی قرآنی تصریحات پر ویز صاحب کی کتاب ”ابلیس و آدمؑ“ یا ”مطالب الفرقان“ جلد دوم میں ملیں گی)۔

## عورت کی پیدائش

عیسائیت کا عقیدہ یہ ہے کہ پہلے آدمؑ کو پیدا کیا گیا اور جب اس نے تنہائی محسوس کی تو پھر اس کی پہلی سے اس کی بیوی نکالی گئی۔ آپ غور کیجئے کہ یہی تصور‘ خود ہمارے ہاں بھی کس طرح حقیقت تسلیم کر لیا گیا۔ تفسیر ابن کثیر کا شمار ہمارے ہاں کی مستند ترین تفاسیر میں ہوتا ہے۔ اس میں پیدائش آدمؑ کے سلسلہ میں کہا گیا ہے کہ

حضرت ابن عباسؓ کی روایت ہے کہ ابلیس کی ڈانٹ ڈپٹ کے

بعد حضرت آدمؑ علیہ السلام کا علم ظاہر کر کے پھر ان پر ادنگھ ڈال

دی گئی اور ان کی باتیں پہلی سے حضرت حوا کو پیدا کیا۔ جب آنکھ کھول کر حضرت آدم نے انہیں دیکھا تو اپنے خون اور گوشت کی وجہ سے ان سے انس و محبت پیدا ہوئی۔ پھر پروردگار نے انہیں ان کے نکاح میں دیا اور جنت میں رہائش کا حکم عطا ہوا۔ بعض کہتے ہیں کہ آدم علیہ السلام کے جنت میں داخل ہو جانے کے بعد حضرت حوا پیدا کی گئیں۔ حضرت ابن عباسؓ ابن مسعودؓ وغیرہ صحابہؓ سے مروی ہے کہ ابلیس کو جنت سے نکلنے کے بعد حضرت آدم علیہ السلام کو جنت میں جگہ دی گئی لیکن تنہا تھے۔ اس وجہ سے ان کی نیند میں حضرت حوا کو ان کی پہلی سے پیدا کیا گیا۔ جاگ کر انہیں دیکھ کر پوچھنے لگے کہ تم کون ہو کیوں پیدا کی گئی ہو؟ حضرت حوا نے فرمایا کہ میں ایک عورت ہوں اور آپ کے ساتھ رہنے اور تسکین کے لئے پیدا کی گئی ہوں۔ (ترجمہ اردو مولانا محمد جونا گڑھی۔ پارہ اول ص 85)

دوسری جگہ ہے کہ

صحیح حدیث میں ہے کہ عورت پہلی سے پیدا کی گئی ہے اور سب سے بلند پہلی سب سے زیادہ ٹیڑھی ہے۔ پس تو اگر اسے سیدھی کرنے کی کوشش کرے گا تو تو اسے توڑ دے گا اور اگر اس میں کچھ کچی باقی چھوڑتے ہوئے فائدہ اٹھانا چاہے گا تو بیشک فائدہ اٹھا سکتا ہے۔ (ایضاً پارہ چہارم ص 66)

اس تفسیر اور روایات کی رو سے (جن کے متعلق بد قسمتی سے یہ کہا جاتا ہے کہ وہ رسول اللہ صلی اللہ علیہ وسلم کی احادیث ہیں، حالانکہ ان کے دفتی ہونے میں کوئی شک و شبہ باقی نہیں رہ جاتا)۔ ایک تو یہ ثابت ہوتا ہے کہ عورت کا وجود مقصود بالذات نہیں۔ وہ مرد کی تسکین کا ذریعہ ہے۔ اور دوسرے یہ کہ چونکہ وہ ٹیڑھی پہلی سے پیدا کی گئی ہے، اس لئے وہ سیدھی ہو ہی نہیں سکتی۔ جو شخص اسے سیدھا کرنے

کی کوشش کرے گا وہ اسے توڑ دے گا۔ یعنی یہ ٹوٹے ٹوٹ جائے گی لیکن سیدھی نہیں ہوگی۔

اس کے بعد آپ دیکھئے کہ اس ”ٹیزھی پہلی“ کو سیدھا کرنے کے لئے کس قسم کی (وضعی) روایات حضور نبی اکرم صلی اللہ علیہ وسلم کے ارشادات کی حیثیت سے ہمارے ہاں پائ گئیں اور ہماری تفسیروں کا حصہ بن گئیں۔ سورۃ النساء میں ایک آیت ہے الرجال قوا مون علی النساء۔۔ (4/34)۔ اس کا عام ترجمہ کیا جاتا ہے۔ ”مرد عورتوں پر حاکم یا داروغہ ہیں“ (اس کا صحیح مفہوم آگے چل کر بیان کیا جائے گا) اس ترجمہ کا مدار ان روایات پر ہے جو اس ضمن میں ہمارے ہاں متداول ہیں۔ تفسیر ابن کثیر (سورۃ النساء پارہ پنجم) میں ہے کہ

حضرت ابن عباسؓ فرماتے ہیں کہ عورتوں کو مردوں کی اطاعت کرنی پڑے گی۔ حضرت حسن بصریؒ فرماتے ہیں کہ ایک عورت نے نبی صلی اللہ علیہ وسلم کے سامنے اپنے خاوند کی شکایت کی کہ اس نے اسے تھپڑ مارا ہے۔ پس آپ نے اسے بدلہ لینے کا حکم دیا ہی تھا جو یہ آیت اتری اور بدلہ نہ دلویا گیا۔ ایک اور روایت میں ہے کہ ایک انصاری اپنی بیوی صاحبہ کو لئے ہوئے حاضر خدمت ہوئے۔ اس عورت نے حضورؐ سے کہا کہ یا رسول اللہ! میرے اس خاوند نے مجھے تھپڑ مارا جس کا نشان اب تک میرے چہرے پر موجود ہے۔ آپؐ نے فرمایا اسے حق نہ تھا۔ وہیں یہ آیت اتری کہ ادب سکھانے کے لئے مرد عورتوں پر حاکم ہیں۔ تو آپؐ نے فرمایا کہ میں نے اور چاہا تھا اللہ نے اور چاہا۔ (صفحہ 20) اردنا امرا“ و اراد اللہ وغیرہ۔

(تفسیر المنار۔ مفتی محمد عبدہ جلد نمبر 5، صفحہ 74)

آگے بڑھنے سے پیشتر ذرا دل تھام کر سوچئے کہ اس فقرہ کی زد کہاں جا کر پڑتی ہے۔ یعنی (اس روایت کی رو سے) حضورؐ نے فرمایا یہ کہ میں تو چاہتا تھا کہ عورتوں کو بدلہ

لینے کا حق مل جائے لیکن جب خدا ہی نہ چاہے تو میں کیا کروں۔ (معاذ اللہ ثم معاذ اللہ)۔ (ان حضرات کا یہ بھی عقیدہ ہے کہ حضورؐ کا ہر قول وحی خداوندی پر مبنی ہوتا تھا۔ وہ ذرا سوچیں کہ اس عقیدہ کی رو سے اس ارشاد نبویؐ کا کیا مفہوم ہو گا کہ ہم نے کچھ اور چاہا تھا اور خدا نے اس کے خلاف حکم دے دیا)۔ اسی تفسیر میں آگے چل کر لکھا گیا ہے کہ

ایک حدیث میں ہے کہ حضورؐ نے فرمایا کہ لونڈیوں (بات بیویوں کی ہو رہی ہے۔ کیا انہی کو لونڈیاں کہہ کر پکارا گیا ہے) کو مارو نہیں۔ اس کے بعد ایک مرتبہ حضرت عمرؓ فاروق آئے اور عرض کرنے لگے یا رسول اللہ! عورتیں آپؐ کے اس حکم کو سن کر اپنے مردوں پر دلیر ہو گئی ہیں۔ اس پر حضورؐ نے انہیں مارنے کی اجازت دے دی۔ اب مردوں کی طرف سے دھڑا دھڑا مار بیٹ شروع ہوئی اور بہت سی عورتیں شکایتیں لے کر آنحضرت صلی اللہ علیہ وسلم کے پاس آئیں تو آپؐ نے لوگوں سے فرمایا کہ سنو! میرے پاس عورتوں کی فریاد پہنچی ہے۔ یاد رکھو! تم میں سے جو اپنی عورتوں کو زدوکوب کرتے ہیں وہ اچھے آدمی نہیں۔

حضرت اشعثؓ فرماتے ہیں کہ ایک مرتبہ حضرت فاروق اعظمؓ کا مہمان ہوا۔ اتفاقاً اس روز میاں بیوی میں کچھ ناچاقی ہو گئی۔ اور حضرت عمرؓ نے اپنی بیوی صاحبہ کو مارا۔ پھر مجھ سے فرمانے لگے۔ اشعثؓ تین باتیں یاد رکھ جو میں نے آنحضرتؐ سے سن کر یاد رکھی ہیں۔ ایک تو یہ کہ مرد سے یہ نہ پوچھا جائے کہ اس نے اپنی عورت کو کس بنا پر مارا ہے، دوسری یہ کہ وتر پڑھے بغیر سونا مت اور تیسری بات راوی کے ذہن سے نکل گئی۔ (صفحہ 20-21)

اسی تفسیر میں یہ بھی کہا گیا ہے کہ

رسول اللہ نے فرمایا کہ اگر میں کسی کو حکم کر سکتا کہ ماسوائے اللہ تعالیٰ کے دوسرے کو سجدہ کرے تو عورت کو حکم کرتا کہ وہ اپنے خاوند کو سجدہ کرے۔ بخاری شریف میں ہے کہ جب کوئی شخص اپنی بیوی کو اپنے بستر پر بلائے اور وہ انکار کر دے تو صبح تک فرشتے اس پر لعنت بھیجتے رہتے ہیں۔ صحیح مسلم میں ہے کہ جس رات کوئی عورت بطور روٹھنے کے اپنے خاوند کے بستر کو چھوڑے رہے تو صبح تک اللہ تعالیٰ کی رحمت کے فرشتے اس پر لعنتیں کرتے رہتے ہیں۔ (صفحہ 21)

یہ تو (ہمارے ہاں کے مروجہ مذہب کی رو سے) عورت کی حیثیت ہے مردوں کے مقابلہ میں۔ جہاں تک عورتوں کے گناہوں اور برائیوں کے سرچشمہ ہونے کا تعلق ہے اس سے بھی ہماری کتب روایات بھری پڑی ہیں مثلاً (احادیث کی صحیح ترین کتاب) بخاری شریف میں کما گیا ہے کہ

حضرت ابو ہریرہ مروی ہیں کہ رسول اللہ نے فرمایا کہ اگر بنی اسرائیل نہ ہوتے تو گوشت کبھی نہ سڑتا اور اگر حوا نہ ہوتی تو کوئی عورت اپنے شوہر سے خیانت نہ کرتی۔ (بخاری کتاب پیدائش انبیاء)

دوسری روایت ہے :-

حضورؐ نے فرمایا کہ میرے پیچھے مردوں پر کوئی فتنہ عورتوں سے زیادہ باعث منفرت نہیں۔ (بخاری- کتاب النکاح)

ایک اور روایت میں ہے کہ

حضورؐ نے فرمایا کہ نحوست تین چیزوں میں ہے، عورت، گھر، گھوڑا۔ (بخاری- کتاب النکاح)

اسی سلسلہ میں ایک اور روایت ہے کہ

حضورؐ نے فرمایا کہ میں نے جنت میں دیکھا تو وہاں اکثریت

فقیروں کی پائی گئی اور دوزخ میں دیکھا تو اکثریت عورتوں کی نظر آئی۔ 2 (بخاری۔ کتاب الانبیاء)

صاف نظر آ رہا ہے کہ اس مقصد کے پیش نظر کہ مسلمان اس پر اعتراض نہ کر سکیں کہ بائبل میں یا عیسائیت کے۔

### یہ روایات وضعی ہیں

عقائد کی رو سے عورت کو کس قدر قابل نفرت ٹھہرایا گیا ہے، یہودیوں اور عیسائیوں نے خاص سازش کے تحت اس قسم کی روایات وضع کیں اور انہیں ہماری کتب احادیث میں داخل کر دیا۔ انہوں نے تو ایسا ہی کیا تھا لیکن ہماری حالت یہ ہے کہ ہم ان وضعی روایات کو احادیث رسول اللہ صلی اللہ علیہ وسلم قرار دے کر سینے سے لگائے لگائے پھرتے ہیں اور کبھی نہیں سوچتے کہ اس قسم کی روایات کی حضور رسالت ماب صلی اللہ علیہ وسلم کی طرف نسبت کس طرح صحیح قرار پا سکتی ہے۔ یہی نہیں کہ خود نہیں سوچتے جو ”سوختہ بخت“ یہ کہہ دے کہ ایسی روایات کی نسبت حضور نبی اکرم صلی اللہ علیہ وسلم کی طرف صحیح معلوم نہیں ہوتی، اسے ”منکر حدیث“ قرار دے کر دائرہ اسلام سے خارج کر دیتے ہیں۔

### الرجال قوا موال علی النساء (4/34)

اوپر بیان ہو چکا ہے کہ عورتوں کو مارنے پٹنے کی تائید میں یہ آیت پیش کی جاتی ہے۔ اس لئے ضروری ہے کہ اس آیت کا قرآنی مفہوم سامنے لایا جائے۔ یہ پوری آیت اور اس کا مروجہ ترجمہ یوں ہے۔

الرجال قوا موال علی النساء بما فضل اللہ بعضهم علی بعض  
و بما انفقوا من اموالهم فالصلحت قنتت حفظت للغیب بما  
حفظ اللہ والی تخالفون نشو زهن فعضوہن واهجروهن فی  
المضاجع و اضربوہن لان اطعنکم لالا تبغوا علیہن سبیلا ان  
اللہ کان علیا کبیرا (4/34)



اس آیت کا ترجمہ یوں کیا جاتا ہے :-

مرد حاکم ہیں اور عورتوں کے بہ سبب اس کے کہ بزرگی وہی اللہ نے بعضے ان کے کو اور بعض کے۔ اور بہ سبب اس کے کہ خرچ کرتے ہیں مالوں اپنے سے، پس نیک بخت عورتیں فرماں بردار ہیں۔ نگہبانی کرنے والی ہیں سچ غائب کے ساتھ محافظت اللہ کے۔ اور جو عورتیں کہ تم ڈرتے ہو چڑھائی ان کی سے۔ پس صیحت کہ ان کو، اور چھوڑو ان کو سچ خوابگاہ کے۔ اور مارو ان کو۔ پس اگر کما مائیں تمہارا پس مت ڈھونڈو اور ان کے راہ تحقیق اللہ ہے بلند بڑا۔ (ترجمہ شاہ رفیع الدین)

اب اس آیت کے قرآنی مفہوم کی طرف آئیے :-

### آیت کا صحیح مفہوم

سب سے پہلے تو یہ دیکھئے کہ اس آیت میں میاں اور بیوی کے متعلق بات نہیں ہو رہی۔ الرجل۔ (عام مردوں) اور النساء (عام عورتوں) کے متعلق بات ہو رہی ہے، اس لئے یہاں محنگو یہ ہے کہ معاشرہ میں مردوں اور عورتوں کے فرائض منوضہ کیا ہیں۔

یہ ظاہر ہے کہ عورتیں اپنے طبعی فرائض کی سرانجام دہی کی وجہ سے اکثر اوقات اکتساب رزق سے معذور ہو جاتی ہیں۔ ان کے برعکس مردوں کا سارا وقت اس کے لئے فارغ ہوتا ہے۔ لہذا قرآن نے تقسیم کار کے اصول کے مطابق مردوں کا فریضہ یہ بتایا کہ وہ قواموں علی النساء ہیں۔ لفت میں قلم الرجل علی المرأة کے معنی دیئے ہیں۔ ملکہا یعنی اس نے روزی میا کی۔ قوام علیہا کے معنی ہیں ملان لہا۔ یعنی اس کی روزی میا کرنے والا۔ اس سے آیت کا مفہوم واضح ہو گیا۔ الرجل قواموں علی النساء یعنی معاشرہ میں مردوں کے ذمے یہ فریضہ ہے کہ وہ اپنے اہل و عیال کے لئے اکتساب رزق کریں۔ اس لئے کہ (بما فضل اللہ بعضهم علی

بعض تقسیم کار کے اصول کی بنا پر ایک قسم کی استعداد مردوں کو زیادہ دی گئی ہے اور دوسری قسم کی استعداد عورتوں کو۔ اور چونکہ مردوں کا سارا وقت اکتساب رزق کے لئے فارغ ہوتا ہے اور عورتیں اس سے اکثر اوقات محذور ہو جاتی ہیں، اس لئے مردوں کا کمایا ہوا رزق، عورتوں کی ضروریات کی کفالت کرتا ہے۔ (ہما انفقوا من اموا لہم) اس سے عورتوں کی ضروریات زندگی پوری ہوتی جائیں گی اور ان کی صلاحیتیں نشوونما پائیں گی۔ (للصلحت) اور انہیں فراغت نصیب ہو جائے گی کہ وہ اپنی خاص صلاحیتوں کو اسی مصرف میں لائیں جس کے لئے وہ پیدا کی گئی ہیں۔ یہ معنی ہیں لنت کے۔ مطلقہ لنت اس منگیڑے کو کہتے ہیں جس میں پانی بھرنے کے بعد اسے اس طرح اچھی طرح سی کر بند کر دیا جائے کہ وہ اپنا پانی محفوظ رکھے۔ راستے میں کہیں نہ گرائے اور جہاں ضرورت ہو وہاں اس کا منہ کھل سکے۔ اگر عورتوں کو اکتساب رزق کرنا پڑے تو جس مقصد کے لئے انہیں خاص صلاحیتیں دی گئی تھیں وہ مقصد پورا نہیں ہو گا۔ اس کے بعد دو لفظوں میں اس نکتہ کو اور بھی واضح کر دیا جب فرمایا کہ حفظت للنفیہ ہما حفظ اللہ۔ یعنی جب اللہ کے قانون نے اس طرح ان کی حفاظت (پرورش) کا سامان بہم پہنچا دیا تو انہیں اطمینان اور فرصت مل گئی کہ وہ اس چیز کی حفاظت کر سکیں جو پوشیدہ طور پر ان کے سپرد کی گئی ہے۔ (یعنی جنین کی حفاظت)۔

یہاں دو باتیں غور طلب ہیں۔ ایک تو یہ کہ قرآن، عورتوں کے خصوصی فرائض اور ان سے متعلقات امور کا تذکرہ نہایت سنجیدہ استعاروں میں کرتا ہے۔ دوسرے یہ کہ ہمارے مروجہ تراجم اور تفاسیر کی رو سے بات یوں بیان کی جاتی ہے کہ مو عورتوں پر حاکم اور وارثہ ہیں کیونکہ وہ ان پر اپنا مال خرچ کرتے ہیں۔ (ان کے برعکس) نیک بیویوں (للصلحت) کا شیوہ یہ ہے کہ وہ فرماں بردار (لنت) ہوتی ہیں اور مرد کی غیر حاضری میں اپنی عصمت کی حفاظت کرتی ہیں۔ یعنی مردوں کا کام یہ ہے کہ عورتوں پر حکومت کریں۔ اور عورتوں کا کام یہ ہے کہ وہ مردوں کی فرمانبرداری اور عصمت کی حفاظت کریں۔ گویا صلحت اور لنت اور حفظت ہونا صرف عورتوں کے

لئے ہے۔ حالانکہ قرآن نے سورہ احزاب (33/35) میں یہ سب خصوصیات مردوں اور عورتوں دونوں میں مشترکہ طور پر بیان کی ہیں۔ اس لئے اگر احکام الہیہ کا ”فرماں بردار“ ہونا عورت کے لئے ضروری ہے تو قرآن کی رو سے مرد کے لئے بھی ضروری ہے۔ لہذا، یہ مفہوم کہ مرد کمانے اور حکومت کرنے کے لئے ہیں، اور عورتیں، مردوں کی فرمانبرداری کرنے کے لئے، اس اعتبار سے بھی غلط ہے۔ مرد اور عورت کا باہمی تعلق رفاقت کا ہے اور رفاقت میں ایک کی حکومت اور دوسرے کی فرمانبرداری کا سوال ہی پیدا نہیں ہوتا۔ یہ دونوں ایک دوسرے کے رفیق (زوج) ہوتے ہیں اور قانون خداوندی کی اطاعت کرنے والے خود لفظ (زوج) میں مکمل موافقت اور کامل رفاقت کا مفہوم پنہاں ہے۔

### عورتوں کو مارنا

اب آگے بڑھئے۔ آیت کا باقی ماندہ حصہ یہ ہے۔ (والتي تخالفون نشوزهن لعلوهن و اجبروهن فی المضاجع و اضربوهن) چونکہ ہماری تفسیروں میں یہ فیصلہ کر لیا گیا ہے کہ مرد کا کام عورت پر حکومت کرنا اور عورت کا کام مرد کی فرمانبرداری ہے، اس لئے باقی ماندہ آیت کا مفہوم، اسی کی تائید میں، یہ لیا گیا کہ اگر بیوی، مرد کی فرمانبرداری نہ کرے تو وہ پہلے اسے سمجھائے، بجائے، پھر اس سے باہمی تعلقات منقطع کر لے۔ اور اس پر بھی کام نہ چلے تو اسے مارے، پیٹے۔

لیکن، جیسا کہ پہلے لکھا جا چکا ہے، یہاں متعلکو میاں بیوی کے متعلق نہیں ہو رہی، عام مردوں اور عورتوں کے فرائض کے متعلق ہو رہی ہے۔ یہ بھی بتایا جا چکا ہے کہ تقسیم عمل کے اصول کے مطابق، مردوں کا فریضہ یہ قرار دیا گیا ہے کہ وہ اکتساب رزق کریں اور عورتیں، رزق کی طرف سے یوں مطمئن ہو جانے کے بعد اپنے خصوصی وظائف حیات کو بطریق احسن سرانجام دیں۔ اس کے بعد کہا گیا کہ اگر عورتیں ان انتظامات کے باوجود (جن کی رو سے وہ اکتساب رزق کی طرف سے مطمئن ہو جاتی ہیں) معاشرے کے اس نظم اور تقسیم کار کے اصول سے بلا عذر سرکشی اختیار

کریں (جیسا کہ آج کل یورپ کے بعض ممالک میں ہو رہا ہے) تو معاشروں کے لئے ضروری ہے کہ وہ اس قسم کی فوضویت (ANARCH) کو روکے۔ اس لئے کہ اگر عورتوں نے موہنے کے چاؤ میں 'بلا طرز' اپنے فرائض کو چھوڑ دیا تو نسل انسانی کا سلسلہ ہی منقطع ہو جائے گا۔ اس کے لئے کہا گیا کہ معاشروں کو ایسا انتظام کرے کہ پہلے تو اس قسم کی ذہنیت رکھنے والی عورتوں کو سمجھانے کی کوشش کی جائے کہ ان کی یہ روش معاشروں کے لئے کس قدر چاہی کا موجب ہے۔ اگر اس پر بھی وہ باز نہ آئیں تو پھر انہیں ان کی خواب گاہوں میں چھوڑ دیا جائے۔ یہ ایک قسم کی نظر بندی (INTERMENT) کی سزا ہو گی۔ اور اگر وہ اس پر بھی سرکشی سے نہ رکیں تو پھر انہیں عدالت کی طرف سے بدنی سزا (CORPORAL PUNISHMENT) بھی دی جاسکتی ہے۔

واضح رہے کہ عورت کو نسل کشی کے لئے مجبور نہیں کیا جاسکتا۔ متعصبات ارشاد خداوندی کا یہ ہے کہ نسل کشی کے خلاف سرکشی کی تحریک نہ پیدا ہونے دی جائے۔

یہاں ضحنا" یہ وضاحت ضروری ہے کہ قرآن کریم نے اسلامی نظام کے لئے مملکت کا وجود لائیک قرار دیا ہے۔ لیکن اس نے مملکت، حکومت، نظام عدل اور اس کی جزئیات، عدالت وغیرہ اصطلاحات استعمال نہیں کیں۔ چونکہ وہ نظام مملکت کی ذمہ داری تمام امت کے سر پر ڈالا ہے اس لئے وہ تمام امور کی سرانجام دہی کے لئے (جو) آج کل حکومت کے مختلف شعبوں کی طرف سے سرانجام دیئے جاتے ہیں) صرف کم (تم) کا لفظ استعمال کرتا ہے۔ یا (ہم) کا لفظ۔ مثلاً وہ سرقہ کی سزا کے لئے کہتا ہے کہ وَالسَّارِقِ وَالسَّارِقَةِ فَالْجُثَامُ لَهَا (5/38) تم سارق مرد اور سارقہ عورت کے ہاتھ کاٹ ڈالو۔ ظاہر ہے کہ سرقہ کے مجرموں کا مقدمہ عدالت میں پیش ہو گا۔ جرم ثابت ہونے پر سزا کا فیصلہ بھی عدالت کی طرف سے ہو گا اور اس سزا پر عمل درآمد حکومت کی انتظامیہ کی طرف سے، لیکن قرآن کریم نے نہ عدالت کا ذکر کیا ہے نہ انتظامیہ کا۔ صرف "تم" کہا ہے۔ "تم" سے مراد یہ نہیں کہ معاشروں میں ہر ایک (یا

مستفیث) کو اس کا حق حاصل ہو گا کہ وہ خود ہی چور کے ہاتھ کاٹ ڈالے۔ اس سے واضح ہے کہ آیہ ذریعہ نظر (4/34) میں مردوں (خلوعین) کو اس کا حق نہیں دیا گیا کہ وہ بیویوں کو بیٹنا شروع کر دیں۔ ایسا فیصلہ کرنا عدالت کا کام ہو گا۔

یہ ہے صحیح مفہوم اس آیت کا جس کی رو سے ہمیں بتایا یہ جاتا ہے کہ خداوند اپنی بیویوں پر حاکم اور وارڈ ہے اور انہیں حق حاصل ہے کہ وہ بیویوں کو اپنا محکوم اور مطلوب رکھیں۔ قرآن تو کسی انسان کو بھی اس کا حق نہیں دیتا کہ وہ کسی دوسرے انسان کو اپنا محکوم بنائے۔

### مرد اور عورت ہم دوش

قرآن کریم نے انسان ہونے کی جہت سے کس طرح مردوں اور عورتوں کو یکساں مقام پر رکھا ہے، اس کے حقائق اصولی طور پر گفتگو مقلد کے اخیر میں کی جائے گی۔ اس مقام پر چند ایک آیات درج کی جاتی ہیں جن سے واضح ہو گا کہ قرآن کریم کس طرح، مصاف زندگی کے ہر گوشے اور ہر شعبے میں، مردوں اور عورتوں کو ہم دوش اور ہم قدم قرار دیتا ہے۔ مثلاً اس نے سورہ اعراب میں کہا ہے:

ان المسلمين و المسلمات و المومنین و المومنات و اللاتین

والتت و المصلتین و المصلت و المبرین و المبرت و المظعن

والمضعت و المتصلتین و المتصلت و المانمین و المانت

والمحفظین لروہہم و المحفظت و الناكرین اللہ كثيرا و

الناكرت لعد اللہ لهم مغفرة واجرا عظیما (33/35)

”اگر مردوں میں یہ صلاحیت ہے کہ وہ قانون خداوندی کی اطاعت سے اپنی ذات کی بحال کر سکتے ہیں تو عورتوں میں بھی اس کی صلاحیت ہے (المسلمین و المسلمات) اگر مرد اس پارٹی (جماعت) کے رکن بن سکتے ہیں جو خدا کے قانون کے اٹل نتائج پر یقین رکھتے ہوئے اس عالم کی ذمہ دار ہو تو عورتیں بھی اس جماعت کی اسی طرح رکن ہو سکتی ہیں۔ (المومنین و المومنات) اگر مردوں میں یہ صلاحیت ہے کہ وہ اپنی استعداد کو

اس طرح سنبھال کر رکھیں کہ ان کا استعمال صرف قانون خداوندی کے مطابق ہو تو یہی صلاحیت عورتوں میں بھی ہے (الفتن والفتن) اگر مرد اپنے دعویٰ ایمان کو سچ کر دکھانے کے اہل ہیں، تو عورتیں بھی اس کی اہل ہیں (الصالحین والصلوات) اگر مرد ثابت قدم رہ سکتے ہیں تو عورتیں بھی رہ سکتی ہیں (الصبرین والصبر) اگر مرد اس خصوصیت کے حامل ہو سکتے ہیں کہ جوں جوں ان کی صلاحیتیں بڑھتی جائیں، وہ شاخ شہوار کی طرح قانون خداوندی کی اطاعت میں جھکتے چلے جائیں، تو یہ خصوصیت عورتوں میں بھی ہے (الطافین والطفات) اگر مردوں میں ایثار کا مادہ ہے تو عورتوں میں بھی ہے (المتصلین والمتصلات) اگر مرد اپنے آپ پر ایسا کنٹرول رکھ سکتے ہیں کہ انہیں جہاں سے روکا جائے وہ رک جائیں تو عورتوں میں بھی اس کی صلاحیت ہے۔ (الصمن والصمت) اگر مرد اپنے جنسی میلانات کو خواہد کی پابندی میں رکھ سکتے ہیں تو عورتیں بھی ایسا کر سکتی ہیں (المطہین لزوجہم والمطہات) اگر مرد قانون خداوندی کو شعوری طور پر سمجھنے اور اسے ہر وقت پیش نظر رکھنے کے اہل ہیں تو عورتوں میں بھی اس کی اہلیت ہے (الذکرین اللہ کلوا والذکرات جب یہ صلاحیتیں دونوں میں موجود ہیں تو ان کے نتائج بھی دونوں کے لئے یکساں طور پر موجود ہونے چاہئیں۔ لہذا نظام خداوندی میں دونوں کے لئے حفاظت کا سامان اور اجر عظیم موجود ہے۔) اعد اللہ لہم مغفرة و اجرا عظیما۔

قرآن کی ان تفصیل پر غور کریں اھ پھر سوچیں کہ زندگی کا وہ کونا گوشہ ہے جس کے متعلق یہ کہا گیا ہو کہ مرد میں تو اہل کی صلاحیت ہے اور عورت میں نہیں۔ مرد تو یہ کچھ کر سکتا ہے اور عورت نہیں کر سکتی۔ مرد تو یہ کچھ بن سکتا ہے لیکن عورت نہیں بن سکتی۔ یہی وجہ ہے کہ قرآن نے واضح الفاظ میں کہہ دیا کہ مرد اور عورت دونوں کے صلاحیت بخش اعمال نتیجہ خیز ہوں گے اور دونوں دوش بدوش جنت میں داخل ہوں گے۔ گھر کی جنت میں، معاشرے کی جنت میں اور پھر اس زندگی کے بعد، اگلی زندگی کی جنت میں (ومن بعمل من الصلوات من ذکر اوائلی۔ وهو مومن۔ فلولک بدخلون الجنة ولا یظلمون تقیرا (4/124)۔ ان میں سے کسی کے

کام کا نتیجہ ضائع نہیں ہو گا۔ لایضیح عمل عمل منکم من ذکر اولانی (3/194)۔  
 اس میں شبہ نہیں کہ تقسیم کار کے اصول کے مطابق زندگی کے کچھ وظائف ایسے ہیں جو عورتوں کے لئے مختص ہیں۔ (مثلاً جنین کی حفاظت، بچہ کی پرورش اور ابتدائی تربیت وغیرہ) اس کے لئے اس کی جسمانی ساخت کے بعض گوشے بھی مردوں سے مختلف ہیں اور نفسیاتی طور پر بھی بعض ایسی منفرد خصوصیات اور ایثار و قربانی کی صلاحیت۔ ایثار اس قسم کا کہ جنین، ماں کے خون سے مرتب ہوتا ہے۔ اس کی پیدائش کے بعد اس کی پرورش کا انحصار ماں ہی کے عطا کردہ رزق (دودھ) پر ہوتا ہے۔ ماں میں سار اور برداشت کا مادہ اس قدر فراوان ہوتا ہے کہ وہ بچے کے ہر قسم کے تقاضہ کو نہایت تحمل اور خندہ پیشانی سے پورا کئے جاتی ہے اور اس کے لئے اس سے کسی صلہ یا معاوضہ کی متنی نہیں ہوتی۔ یہ، اور اسی قسم کی دیگر خصوصیات ہیں جن میں عورت منفرد ہوتی ہے۔ لیکن اس کے یہ معنی نہیں کہ اس میں زندگی کے دوسرے گوشوں میں کارفرمائی کی صلاحیت نہیں ہوتی۔ قرآن کریم نے امت مسلمہ (مملکت اسلامیہ) کا سب سے اہم فریضہ امر بالمعروف اور نہی عن المنکر قرار دیا ہے۔ اس میں اس نے مرد اور عورت دونوں کو برابر کا شریک ٹھہرایا ہے۔ سورۃ توبہ میں

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضُهُمْ بِالْمَعْرُوفِ  
 وَنَهْيِهِمْ عَنِ الْمُنْكَرِ وَالْمُؤْمِنُونَ وَالْمُؤْمِنَاتُ وَالزَّكَاةُ  
 وَيَطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ  
 حَكِيمٌ (9/71)

مومن مرد اور مومن عورتیں ایک دوسرے کے رفیق اور دوست ہیں۔ یہ دونوں امر بالمعروف اور نہی عن المنکر کا فریضہ ادا کرتے ہیں۔ نظام صلوٰۃ قائم کرنے اور زکوٰۃ دہی کا اہتمام کرتے ہیں۔ یعنی یہ اللہ اور اس کے رسولؐ کی اطاعت کرتے ہیں۔ یہ وہ ہیں جنہیں اللہ اپنی رحمتوں کے سایہ عاطفت میں

رکھے گا اور یہ سب اس کے بے پایاں قوت و حکمت کی رو سے ہو گا۔

آپ سوچئے کہ اس سے بیحد کہ (مردوں اور عورتوں کی) مساوات کی شلوع اور کوئی ہو سکتی ہے۔

واضح رہے کہ ”امر بالمعروف و نہی عن المنکر“ وعظ و نصیحت کا ہم نہیں۔ یہ حکومت کا فریضہ ہے۔ سورۃ الحج میں ہے کہ

لَقَدْ اَنۡ مَّكَنَّهُمۡ لٰی الْاَرَضِ الدِّمُو الْعِلُوۃ وَاَتُوۡا زَكٰوٰۃ وَاٰمَرُوۡا بِالْمَعْرُوۡفِ وَاَنْهٰوۡا عَنِ الْمُنۡكَرِ وَلِلّٰہِ عَاقِبَةُ الْاُمُوۡرِ (41/22)

یہ (مومنین) وہ لوگ ہیں کہ جب انہیں ملک میں حکومت حاصل ہو گی تو یہ اقامت الصلوٰۃ اور ایتاء زکوٰۃ اور امر بالمعروف و نہی عن المنکر کا فریضہ ادا کریں گے۔ اور تمام امور کا آخری فیصلہ قوانین خداوندی کی رو سے ہو گا۔

اب ظاہر ہے کہ جب آیت (9/71) میں ”مردوں اور عورتوں“ دونوں کے حطلق کہا گیا ہے کہ وہ امر بالمعروف و نہی عن المنکر کا فریضہ سرانجام دیں گے“ تو ظاہر ہے کہ عورتیں بھی امور حکمت میں برابر کی شریک ہو سکتی ہیں۔

## حقوق و فرائض

جہاں تک مردوں (خلوندوں) اور عورتوں (بیویوں) کے حقوق و فرائض کا تعلق ہے، قرآن کریم نے اس عظیم حقیقت کو چار الفاظ میں اس جامعیت سے سمنا کر رکھ دیا ہے کہ بصیرت اس پر وجد کرتی ہے۔ فرمایا:

وَلٰہِنۡ مِّثْلُ الَّذِی عَلٰہِنَ بِالْمَعْرُوۡفِ (2/228)

جس قدر عورتوں کی ذمہ داریاں ہیں اسی قدر ان کے حقوق ہیں۔



یعنی جو ذمہ داری بھی ان پر عائد کی جائے اس کے مقابل میں ان کا ایک حق ثبت ہو جاتا ہے۔۔۔ ہر ذمہ داری کے بالمقابل ایک حق۔۔۔ فرمائیے! اس سے بڑھ کر مساوات کیا ہو سکتی ہے؟

لیکن آپ یہ معلوم کر کے حیران ہوں گے کہ وہی آیت جس کی رو سے قرآن کریم نے عورت اور مرد کے حقوق اور فرائض کو یکساں قرار دیا ہے، یہ حضرات اسے اپنے اس دعوے کے ثبوت کے لئے بطور دلیل پیش کرتے ہیں کہ مردوں کے مدارج عورتوں کے مقابلہ میں بلند ہیں۔ تفصیل اس اجمال کی دلچسپ بھی ہے اور حسرت آمیز بھی۔ وہ کہتے ہیں کہ وَلِهٰن مِثْلُ الَّذِی عَلَیْہِنَّ بِالْمَعْرُوْفِ کے بعد ہے: وَلِلرِّجَالِ عَلَیْہِنَّ دُجَّتَہٗ (2/228) جس کے (ان کے نزدیک) معنی ہیں۔ "مردوں کو عورتوں پر فضیلت حاصل ہے"۔ یا یہ کہ مردوں کے درجات عورتوں کی بہ نسبت بلند ہیں۔

سب سے پہلے تو یہ دیکھئے کہ اگر یہ کہا جائے کہ عورتوں اور مردوں کے حقوق اور فرائض ایک جیسے ہیں لیکن مردوں کو عورتوں پر فضیلت حاصل ہے تو یہ کھلا ہوا تضاد ہو گا۔ اگر ان کے حقوق و فرائض مساوی ہیں تو پھر ایک جنس کو دوسری پر فضیلت کس طرح حاصل ہو سکتی ہے؟ اور ایک کے درجات بلند کیسے ہو سکتے ہیں؟ قرآن کریم نے دوجتہ کہا ہے جس کے معنی ایک درجہ کے ہیں۔ سوال یہ ہے کہ وہ ایک درجہ کیا ہے جو عورتوں کے مقابلہ میں مردوں کو حاصل ہے۔ اس کا جواب پوری آیت سامنے لانے سے مل جاتا ہے۔ آیت یوں ہے:

وَالْمَطْلَقَاتُ بَرَّہُنَ بِلَفْسِہُنَّ ثَلَاثَ اَرْوَابٍ وَلَا یَحِلُّ لَہُنَّ اَنْ  
 یَّکْتُمْنَ مَا خَلَقَ اللّٰہُ لِیْ اَرْحَمَہُنَّ اِنْ کُنَّ یُؤْمِنُ بِاللّٰہِ وَ الْیَوْمِ  
 الْاٰخِرِ وَ یَعُوْا لَہُنَّ اَحْقُ بِرِدْہُنَّ لِیْ ذٰلِکَ اِنْ اَرَادُوْا اَصْلَاحًا  
 وَلَہُنَّ مِثْلُ الَّذِی عَلَیْہِنَّ بِالْمَعْرُوْفِ وَ لِلرِّجَالِ عَلَیْہِنَّ دُجَّتَہٗ  
 وَاللّٰہُ عَزِیْزٌ حَکِیْمٌ (2/228)

طلاق یافتہ عورتوں کے لئے ضروری ہے کہ وہ اپنے آپ کو (نکاح  
 ثانی کے لئے) تین حیض کے عرصہ تک روکے رکھیں (جسے

عدت کی مدت کہتے ہیں)۔ (اس کے بعد عدت کی تفصیلات دی گئی ہیں اور پھر کہا گیا ہے کہ) یہ ایک بات ہے جس میں عورت کے مقابلہ میں مرد کو پوزیشن ایک گونہ (ADVNTAGEOUS) ہے۔ یعنی عورت کے لئے عدت ہے۔ مرد کے لئے عدت نہیں۔ ورنہ 'قانون خداوندی کی رو سے مرد اور عورت کے حقوق اور فرائض یکساں ہیں۔

یہ ہے وہ آیت جس کی رو سے دعویٰ کیا جاتا ہے کہ مردوں کو عورتوں پر افضلیت حاصل ہے۔

مردوں اور عورتوں کی مساوات کے خلاف دو اعتراضات اور بھی کئے جاتے ہیں۔ یعنی:

- 1- وراثت میں لڑکی کا حصہ لڑکے سے آدھا ہے اور
- 2- شہادت کیلئے دو عورتوں کو ایک مرد کے برابر قرار دیا گیا ہے۔

### وراثت میں لڑکی کا حصہ

جہاں تک وراثت کا تعلق ہے۔ قرآن کریم میں ہے کہ ایک لڑکے کا حصہ دو لڑکیوں کے برابر ہے۔ (ملاحظہ ہو 4/11) جیسا کہ بتایا جا چکا ہے 'قرآن کریم کی رو سے ایک ایسا معاشرہ قائم ہوتا ہے جس میں اکتساب رزق کی ذمہ داری بنیادی طور پر مرد کے ذمے ہوتی ہے کیونکہ ان فرائض و واجبات کی ادائیگی سے جو بنیادی طور پر عورت کے ذمے ہوتے ہیں، عورت کو بالعموم اتنی فرصت نہیں مل سکتی کہ وہ اکتساب رزق کا بوجھ اٹھا سکے۔ اب ظاہر ہے کہ جس معاشرہ میں اکتساب معاش کی ذمہ داری بنیادی طور پر مرد کے سر پر ہو اس میں معاشی اسباب کی تقسیم میں مرد کا حصہ یقیناً زیادہ ہونا چاہئے۔ یہ وجہ ہے کہ ترکہ میں لڑکے کا حصہ دو لڑکیوں کے برابر رکھا گیا ہے۔ لڑکیوں کے ذمہ نہ اپنے اخراجات کی کفالت ہوتی ہے نہ اپنے خاندان کے رزق کی کفالت۔ اس کے برعکس، لڑکے نے اپنے لئے بھی اکتساب رزق کرنا ہوتا ہے اور اپنے بیوی

بچوں کے لئے بھی۔ اس لئے اسے زیادہ حصہ ملنا چاہئے۔ جہاں ایسی صورت نہیں وہاں عورت کا حصہ مرد کے برابر رکھا گیا ہے۔ مثلاً ماں باپ میں سے ہر ایک کا حصہ (1/6) یا کلالہ کی صورت میں بہن اور بھائی میں سے ہر ایک کا حصہ (1/6)۔ لہذا یہ کہنا غلط ہے کہ قرآن مجید نے کلیہ کے طور پر عورت کا حصہ مرد سے نصب رکھا ہے۔

لیکن اگر ایسے حالات پیدا ہو جائیں کہ مرد اپنے خاص فریضہ کو نظر انداز کر رہے ہوں اور لڑکیوں کے متعلق اندیشہ ہو کہ وہ کسمپرسی کی حالت میں رہ جائیں گی تو قرآن نے متنی کو پورا پورا حق دیا ہے کہ وہ اپنے ترکہ کی تقسیم اقتضائے حالات کے مطابق جس طرح جی چاہے (ازروئے وصیت) کر جائے۔ قرآن کے مقرر کئے ہوئے حصے اس صورت میں عمل میں آتے ہیں جب متنی بلا وصیت کئے مر جائے یا اس کی وصیت پورے ترکہ کو محیط نہ ہوتی ہو۔ قرآن میں اس کی صراحت موجود ہے۔ (آپ کو شاید معلوم نہ ہو کہ مروجہ قانون شریعت کی رو سے 'وصیت کا قرآنی قانون منسوخ سمجھا جاتا ہے! یا للعجب)

### عورتوں کی گواہی

دو سرا اعتراض ہے شہادت کے متعلق۔ سورۃ بقرہ میں آیت نمبر 282 میں ہے کہ جب تم آپس میں قرضہ کا معاملہ کرو تو اسے ضبط تحریر میں لے آؤ اور اس پر دو مرد بطور گواہ بلا لیا کرو۔ اس سے آگے ہے: **فَإِنْ لَمْ يَكُنْ فَرَجُلٌ وَامْرَأَتَانِ** کہ اگر دو مرد نہ ہوں تو پھر ایک مرد اور دو عورتوں کو بطور گواہ بلا لیا کرو۔ دو عورتیں کیوں بلائی جائیں، اس کی علت قرآن نے یہ کہہ کر خود ہی بیان کر دی ہے کہ یہ اس لئے کہ

**إِنْ تَضَلَّ أَحَدُهُمَا فَتَذَكَّرْ أَحَدُهُمَا الْآخَرَى**

عام طور پر اس آیت کے یہ معنی کئے جاتے ہیں کہ دو عورتوں کی اس لئے ضرورت ہے کہ "ان میں سے اگر ایک بھول جائے تو دوسری اسے یاد دلا دے۔"

ضلال کے بنیادی معنی ہیں، بات کا مبہم یا غیر واضح سا ہو جانا۔ ذہن میں الجھاؤ

سا پیدا ہو جائے۔ واضح تر الفاظ میں (OR BECOME PERPLEXED) (TO GET CONFUSED) اس لفظ کی وضاحت کے بعد اب اصل آیت کی طرف آئیے۔ اس آیت سے یہ سوال اٹھائے جاتے ہیں کہ

- 1- ایک مرد کے بجائے دو عورتوں کو کیوں ضروری قرار دیا گیا۔ اور
- 2- یہ بات خصوصیت سے عورتوں کے متعلق کیوں کہی گئی کہ اگر ان میں سے ایک کو کچھ الجھاؤ سا پیدا ہو جائے تو دوسری اسے یاد دلا دے؟ اس سے یہ نتیجہ نکالا جاتا ہے کہ قرآن کے نزدیک عورتیں مردوں کے مقابلہ میں کم قابل اعتماد ہیں اور ان میں ذہنی صلاحیت بھی کم ہوتی ہے۔

جہاں تک قابل اعتماد ہونے کا تعلق ہے، قرآن نے شہادت میں مردوں کے لئے بھی دو کی شرط عائد کی ہے۔ کیا اس سے یہ نتیجہ نکالا جائے گا کہ قرآن مردوں کو بھی قابل اعتماد نہیں سمجھتا۔ اسی لئے ایک کو کافی نہیں سمجھا گیا۔ ایک کے ساتھ دوسرے کی شہادت بھی ضروری قرار دی گئی ہے؟ لیکن یہ ظاہر ہے کہ قرآن کا مقصد یہ نہیں کہ ایک مرد قابل اعتماد نہیں ہوتا۔ اس کا مقصد صرف یہ ہے کہ ایک کے بیان میں سو یا ستم رہ جائے تو دوسرے کے بیان سے اس کی کمی پوری ہو جائے۔ یعنی اس سے ایک امکانی احتمال کی قانونی روک تھام مقصود ہے۔ مردوں کے متعلق یہ فتویٰ دینا مقصود نہیں کہ مرد قابل اعتماد نہیں ہوتے اس لئے ان میں سے کسی ایک (تھا) کی شہادت پر بھروسہ نہیں کرنا چاہئے۔ یعنی مقصود شہادت کی توثیق (پختہ کرنا) ہے نہ کہ مردوں کے ناقابل اعتماد ہونے کا اعلان۔

اسی طرح جب قرآن نے ایک مرد کی جگہ دو عورتیں کو ضروری قرار دیا ہے تو اس سے بھی یہ مقصود نہیں کہ مردوں کے مقابلہ میں عورتیں کم قابل اعتماد ہوتی ہیں۔ اس لئے ایک مرد کی جگہ دو عورتیں ضروری ہیں۔ یہاں بھی مقصود ایسا طریقہ اختیار کرنا ہے جس سے شہادت زیادہ سے زیادہ یقینی ہو جائے۔ ورنہ جہاں تک مردوں اور عورتوں کے تقابلی (COMPARATIVE) اعتماد کا تعلق ہے، قرآن نے دونوں کو ایک ہی حیثیت دی ہے۔ مثلاً قرآن میں جہاں لعان کی شہادت کا ذکر ہے، وہاں ایک

عورت کی شہادت کو بھی ایسا ہی قابل قبول قرار دیا ہے جیسا کہ ایک مرد کی شہادت کو۔ (ملاحظہ ہو (24/6-9)۔

اب سوال دوسرا باقی رہ جاتا ہے کہ قرآن نے بالخصوص عورتوں کے متعلق کیوں کہا ہے کہ اگر ان میں سے ایک کو کچھ اشتباہ لاحق ہو جائے، کچھ گھبراہٹ سی ہو جائے تو دوسری عورت اسے یاد دلا دے۔

وہ تو زمانہ نزول قرآن کی بات ہے۔ آپ آج بیسویں صدی میں ہمارے ہاں کی مستورات میں سے کسی کو پہلے پہل عدالت میں لے جا کر گواہوں کے کٹہرے میں کھڑا کر دیجئے جہاں گرد و پیش اجنبی مرد ہوں۔ وہاں دیکھئے کہ اس بچاری کی کیا حالت ہوتی ہے۔ اس کے پسینے چھوٹ جائیں گے۔ وہ کانپنے لگ جائے گی۔ اس کی گنگھی بندھ جائے۔ اگر اس کے ساتھ اس کی کوئی جان پہچان والی عورت موجود ہو تو اس کا حوصلہ بندھ جائے گا۔ اسے کچھ کہنے کی ہمت ہو جائے گی۔ اس دوسری عورت کا ساتھ ہونا اس کے لئے باعث تقویت ہو گا۔ قرآن کریم نے ان عورتوں کے متعلق کہا ہے کہ

لَوْ شِئْنَا لَافْتَحْنَا لَكُمُ الْبَابَ وَهُوَ فِي الْفَتْحِ مَبِينٌ (43/18)

یہ زیورات میں پٹی ہوئی جھکڑے کے وقت اپنے مافی الضمیر کو بھی واضح طور پر بیان نہیں کر سکتی۔

اس قسم کی ہیں وہ عورتیں جن کے متعلق کہا ہے کہ انہیں عدالت میں جانا پڑے تو ان کے ساتھ (ان کی جان پہچان والی) ایک عورت کھڑی کر دو تاکہ اس کا حوصلہ بندھ جائے۔

ان تصریحات کے علاوہ یہ حقیقت بھی قابل غور ہے کہ قرآن کریم نے یہ کہیں نہیں کہا کہ ایک عورت کی شہادت کے بعد دوسری عورت کی شہادت لی جائے اور اس طرح دو شہادات ایک مرد کی شہادت کے برابر ہو جائیں۔ اس نے کہا یہ ہے کہ اگر گواہی دینے والی عورت کہیں (CONFUSED) ہو جائے تو اس کے ساتھ کھڑی سہیلی اسے یاد دلا دے کہ صحیح بات کیا تھی۔ (وہ عدالت سے کچھ نہیں کہے گی۔ گواہی دینے والی اپنی بہن کو صحیح بات یاد دلا دے گی) اس سے ظاہر ہے کہ اگر گواہی دینے

والی عورت کو کوئی گمراہٹ نہ ہو وہ کہیں غلطی نہ کرے، تو ساتھ والی عورت کو مداخلت کی ضرورت ہی نہیں پڑے گی۔

اور اس سے یہ بھی واضح ہے کہ لڑکیوں کی پرورش ”زیورات“ میں نہ کی جائے جس سے وہ معاملات زندگی میں حصہ لینے کے قابل ہی نہ بن سکیں اور یوں غیر مہین (کوئی) بن کر رہ جائیں بلکہ انہیں زیور تعلیم و تربیت سے آراستہ کیا جائے۔ اس صورت میں وہ غیر مہین نہیں رہیں گی اور دوسری عورت کی مداخلت کی بھی ضرورت نہیں رہے گی۔

یہ ہے حقیقت ان اعتراضات کی جن کی رو سے عورتوں کو مردوں کے مقابلہ میں ناقص العقل، ناقابل اعتماد اور مردوں سے پست درجہ پر قرار دیا جاتا ہے۔

### عورتوں کے حقوق ملکیت

پہلے کہا جا چکا ہے کہ تقسیم کار کی رو سے، بیوی بچوں کی ضروریات زندگی بہم پہنچانے کی ذمہ داری مرد کے سر پر ہے۔ لیکن اس کے یہ معنی نہیں کہ عورت نہ کمائی کر سکتی ہے، اور نہ ہی اسے حقوق ملکیت حاصل ہوتے ہیں۔ وہ کمائی بھی کر سکتی ہے اور اسے ذاتی حقوق ملکیت بھی حاصل ہوتے ہیں۔ سورۃ النساء میں ہے:

وَلَا تَتَمَنَّوْا مَالَهُ الَّذِي فِي يَدَيْكُمْ عَلَىٰ بَعْضِ لِلرِّجَالِ نَصِيبٍ

مِمَّا اكْتَسَبُوا وَلِلنِّسَاءِ نَصِيبٌ مِّمَّا اكْتَسَبْنَ وَاسْأَلُوا اللَّهَ مِنْ

فَضْلِهِ إِنَّ اللَّهَ كَانَ بِكُلِّ شَيْءٍ عَلِيمًا (4/32)

ایک دوسرے کے حقوق کی حفاظت کے سلسلہ میں، اس غلط

تصور کا ازالہ بھی ضروری ہے جس کی رو سے سمجھا جاتا ہے کہ

حقوق ملکیت مرد کو حاصل ہوتے ہیں، عورت کو نہیں ہوتے،

عورت اپنے مال اور جائیداد کی آپ مالک ہوتی ہے (4/7)۔ اسی

طرح یہ سمجھنا بھی غلط ہے کہ یکمائی کرنا مردوں کا کام ہے،

عورتیں ایسا نہیں کر سکتیں۔ مرد اور عورتیں، سب اکتساب

رزق کر سکتے ہیں۔ جو کچھ مرد کمائے وہ اس کا حصہ ہے۔ جو عورت کمائے وہ اس کا حصہ۔ (یہ الگ بات ہے کہ گھر کی زندگی میں میاں بیوی باہمی تعاون سے کام لیتے ہیں)۔ یہ ٹھیک ہے کہ جہاں تک فطری فرائض کا تعلق ہے، بعض باتوں میں مردوں کو برتری حاصل ہے اور بعض میں عورتوں کو۔ لیکن اس کا یہ مطلب نہیں کہ عورتیں اپنے آپ کو اپناج بنا کر، مردوں کی کمائی کو بچتی رہیں اور خود کچھ نہ کریں۔ انہیں چاہئے کہ خدا سے زیادہ سے زیادہ اکتساب کی توفیق طلب کرتی رہیں۔ خدا خوب جانتا ہے کہ وہ کیا کچھ کر سکتی ہیں۔

اس سے ظاہر ہے کہ عورت کو جو کچھ ترکہ میں ملے، وہ اس کی ملکیت ہوتا ہے۔ اسی طرح وہ اپنی کمائی کی بھی آپ مالک ہوتی ہے یہ الگ بات ہے کہ گھر کا ماحول خوشگوار اور ازدواجی زندگی کامیاب ہو تو میاں بیوی کے تعلقات ”کاروباری“ نہیں رہتے۔ باہمی رفاقت اور تعاون کے ہو جاتے ہیں۔ لیکن ملکیت کی قانونی حیثیت وہی ہے جس کا ذکر قرآن نے کیا ہے۔

ان تصریحات کی روشنی میں آپ غور کیجئے کہ زندگی کا کوئی گوشہ بھی ایسا ہے جس میں قرآن نے عورتوں کو مردوں سے (یا بیوی کو مرد سے) پست درجہ پر رکھا ہو! ہمارے ہاں عورت کے متعلق جو خیالات رائج ہیں (اور جنہیں بد قسمتی سے قوانین شریعت کہہ کر پکارا جاتا ہے) وہ یہودیوں، عیسائیوں اور ہندوؤں سے مستعار لے گئے ہیں۔ قرآن کا دامن ان سے پاک اور صاف ہے۔ لیکن ہمارے ہاں کی مذہبی پیشوائیت کا، عورت سے ضد، نفرت، تعصب کا یہ عالم ہے کہ زندگی میں تو ایک طرف، اس بے چاری کی موت کے بعد بھی یہ نفرت قائم رہتی ہے۔ ان کا فیصلہ یہ ہے کہ اگر عورت کا قتل کر دیا جائے تو اس کا خون بہا مرد کے خون بہا سے نصف ہو گا۔ عورت کی جان کی قیمت بھی مرد کی جان کی قیمت سے نصف ہے۔ جن کے تعصب کا یہ عالم ہو، ان سے یہ توقع رکھنا کہ وہ عورت اور مرد کو ہم دوش تسلیم کر لیں گے، عبث ہے۔ یہ تو

اسی صورت میں ممکن ہے کہ مملکت کا قانون، قرآنی ہو۔

پردہ

اب ہم زیر نظر موضوع کے اس گوشے کی طرف آتے ہیں جسے سب سے زیادہ اہمیت دی جاتی ہے، اور چونکہ اس کا تعلق جذبات سے ہے اس لئے وہ نازک بھی بہت ہے۔ ہمارے ارباب شریعت کا اصرار ہے کہ عورتوں کو گھر کی چار دیواری کے اندر بند رہنا چاہئے۔ اور اگر انہیں (مصیبت کے مارے کہیں) گھر سے نکلنا پڑے تو وہ چلتا پھرتا خیمہ (WALKING TENT) نظر آئے۔ عورتوں کو اس ہیئت میں رکھنے کے لئے انہیں کسی اتھارٹی کے پیش کرنے کی ضرورت نہیں۔ اللہ تعالیٰ نے یہود و نصاریٰ کے خلاف سب سے بڑا اعتراض یہ کیا تھا کہ انہوں نے ”اپنے احبار و رہبان (علماء و مشائخ) کو خدا سے ورے ہی خدا بنا رکھا ہے۔“ یہی صورت ہمارے ہاں متواتر چلی آرہی ہے۔ ان کا ہر ارشاد فرمان خداوندی کی حیثیت رکھتا ہے۔ اللہ تعالیٰ نے خود رسول اللہ سے بھی کہہ دیا تھا کہ لم تحرم ما احل اللہ لک (66/1)۔ جسے اللہ نے تمہارے لئے حلال قرار دیا ہے اسے حرام مت ٹھہراؤ۔ لیکن احبار و رہبان کو اس کا لائسنس حاصل ہے کہ وہ خدا کے جس حلال کو چاہیں حرام قرار دے دیں۔ جس حرام کو چاہیں حلال ٹھہرا دیں۔ اس بات میں عورت بچاری ان کا سب سے پہلا اور بڑا ہدف ہے۔ اور اس کی ہر (خداوانہ) آزادی کی پابندیوں کی زنجیروں میں جکڑ دینا، ان کا قابل فخر کارنامہ۔ پردہ اس کی شدید ترین شکل ہے۔ ہم نے دیکھا ہے کہ زندگی کا کوئی شعبہ ایسا نہیں جس میں حصہ لینے کو اللہ تعالیٰ نے عورتوں کے لئے ممنوع قرار دیا ہو۔ لیکن ان حضرات نے ان پر زندگی کے تمام دروازے بند کر رکھے ہیں۔

پردہ سے متعلق قرآنی تعلیم کے سمجھنے سے پہلے، یہ دیکھنا ضروری ہے کہ زمانہ نزول قرآن میں رسول اللہ کی اولین مخاطب قوم کی تمدنی اور معاشرتی سطح کیا تھی؟ قرآن ہمیں بتاتا ہے کہ انہیں یہ بھی سمجھنا پڑتا تھا کہ چیخ چیخ کر بولنا اچھی عادت نہیں



(21/19)۔ اُڑ کر چلا معیوب ہے (31/18)۔ مجلس میں کل کر بیٹھنا چاہئے اور جب مجلس پر غصہ ہو تو اٹھ کر چلے جانا چاہئے (38/11)۔ مدعوں کے ہاں جانا ہو تو اجازت لے کر چلا (24/27)۔ مدعوں کے ہاں سے کوئی چیز لینی ہو تو روانہ سے باہر آواز دے کر مانگی چاہئے (33/53) جب رسول اللہ صلی اللہ علیہ وسلم کھانے کے لئے دعوت دیں تو ایسا نہ کہو کہ ابھی ہانڈیاں چمکے پر دھری ہوں اور تم کھانے کے لئے جا بیٹھو۔ نہ ہی ایسا کہو کہ کھانے کے بعد وہیں بیٹھ جائیں کرنے لگ جاؤ۔ ہمیں مظلوم ہونا چاہئے کہ اس سے صاحب خانہ کو کس قدر تکلیف ہوتی ہے (33/53)۔ اس قوم کو اس قسم کے عام کوآپ معاشرت بھی وحی کے ذریعے سکھائے اور سکھانے پڑتے تھے۔ اس سے اندازہ لگایا جاسکتا ہے کہ ان کی تمدنی سطح (بالعموم) کیا تھی اور انہیں مذہب سوسائٹی کی سطح پر لانے کے لئے کس قدر تدریجی تعلیم و تربیت کی ضرورت تھی۔ عورتوں کے ساتھ اختلاط و ارطاط کا سوال اس میں خاص اہمیت رکھتا تھا۔ جماعت کا علاج تو مناسب تعلیم و تربیت سے کیا جاسکتا تھا۔ لیکن (مذہب میں) منافقین کی بھی خاصی تعداد تھی جن کا شیعہ و شراکیزی تھا۔ عورتوں کے معاملہ میں شراکیزی جس قدر آسان ہوتی ہے اسی قدر مسلک بھی۔ سورہ احزاب میں "اللہ تعالیٰ نے رسول اللہ سے فرمایا کہ "اپنی بیویوں، بیٹیوں اور مومنین کی عورتوں سے کہہ دو کہ وہ باہر نکلا کریں تو اپنے کپڑوں کے اوپر جلباب (OVER-ALL) پہن لیا کریں"۔ اس حکم کی ضرورت کیوں پیش آئی، اس کی وضاحت بھی وہیں کر دی۔ یہ مستورات باہر نکلتیں تو منافقین ان سے پیچھے غالی کرتے۔ جب ان سے کہا جاتا ہے تو وہ جواب میں کہتے کہ ہمیں پتہ نہیں چلتا کہ یہ شریف زامیاں ہیں یا بازاری عورتیں۔ ان کی اس جھٹ کو پورا کرنے کے لئے مومن مستورات سے کہا گیا کہ تم جلباب پہن کر باہر نکلا کرو۔ فالک افنی ان یعرفن فلا یوفن (33/59)۔ اس سے تم پہچانی جاؤ گی (کہ تم شریف عورتیں ہو) اور یہ لوگ تمہیں ستائیں گے نہیں۔ اس سے اگلی آیت میں ہے کہ اگر تمہاری اسی احتیاطی تدبیر کے بعد بھی یہ لوگ اپنی حرکت سے باز نہ آئیں تو پھر ان سے مجرموں جیسا برتاؤ کرو۔ (33/60)۔

اس ایک واقعہ سے یہ حقیقت واضح ہو جاتی ہے کہ قرآن کریم میں عورتوں کے گھروں میں رہنے اور باہر نکلنے وقت خاص احتیاط برتنے کی تلقین اور تاکید اس معاشرہ کے خصوصی حالات کا تقاضا تھی۔ یہ ابدی اور غیر متبدل احکام نہیں تھے۔ اصل چیز قرآنی تعلیم کی روح اور بنیاد ہے۔ وہ ہمیشہ غیر متبدل رہے گی اور اس پر عمل پیرا ہونے کے ذرائع حالات کے مطابق بدلتے رہیں گے۔ جس طرح (مثلاً) جنگ کی ضرورت کی روح اور اصول تو ابدی و غیر متبدل ہیں۔ جنگ لڑنے کے طور طریق اور ذرائع و آلات زمانے کے ساتھ بدلتے رہنے والے۔

اس بنیادی حقیقت کی روشنی میں پردہ کے متعلق قرآنی احکام و تعلیمات آسانی سے سمجھ میں آجائیں گی۔

### تحفظ عصمت

جنسیات کے متعلق قرآنی تعلیم کی روح۔ اس کا اصل الاصول، تحفظ عصمت ہے جو قرآن کی متعین کردہ مستقل قدر ہے وہ اس کا تقاضا مردوں اور عورتوں دونوں سے کرتا ہے۔ بلکہ مردوں کا نام پہلے لیتا ہے **وَحُفِّلُوا لِرَوْحِهِمْ (24/30)** اور عورتوں کا بعد میں **(وَحُفِّلْنَ لِرَوْحِهِنَّ 24/31)**۔ وہ مومن مردوں اور عورتوں کی خصوصیت یہ بتاتا ہے کہ **الْحَافِلِينَ لِرَوْحِهِمْ وَ الْحَافِلَاتِ 33/35**۔ ۳۳ پی عصمت کی حفاظت کرنے والے مرد اور ایسا کرنے والی عورتیں۔ لیکن ہمارے پاس تحفظ عصمت کا مطالبہ عورتوں سے کیا جاتا ہے، مردوں سے نہیں۔ حتیٰ کہ عصمت کا لفظ بھی عورتوں سے مخصوص ہو کر رہ گیا ہے۔ باعصمت یا اس کے برعکس، 'عصمت فروش' عورت ہوتی ہے، مرد نہیں۔ عورتوں کے تحفظ عصمت کے لئے تو آئے دن ہنگامے ہوتے رہتے ہیں لیکن مردوں سے تحفظ عصمت کے مطالبہ کے لئے کوئی تحریک نہیں چلائی جاتی۔

بد اخلاقی پھیلانے کا ذمہ دار کون ہوتا ہے؟

نہ ہی حلقہ کی طرف سے یہ پراپیگنڈہ بھی عام کیا جاتا ہے کہ معاشرہ میں بد اخلاقی

پھیلائے کی ذمہ دار عورتیں ہیں، حالانکہ حقیقت یہ ہے کہ اگر مرد 'بد کرداری کے لئے عورتوں کی طرف رجوع نہ کریں' تو عورتوں کے لئے ممکن ہی نہیں کہ وہ بد کاری کی مرتکب ہوں۔ اگر کوئی بد نیت عورت 'مردوں کے لئے بد کاری کی کشش بھی پیدا کرے' تو اگر مرد مستقل مزاج ہوں تو ان کی کشش و دعوت بھی بد کرداری نہیں پھیلا سکتی۔ بد کرداری کا عمل ارتکاب موصی کی طرف سے ہوتا ہے۔ لیکن بجائے اس کے کہ مرد اس حقیقت کو تسلیم کریں۔ ہر عراب و منبر سے یہ آواز بلند ہوتی رہتی ہے کہ بد اخلاقی عورتیں پھیلاتی ہیں۔

### مردوں کا ایمان متزلزل ہو جاتا ہے

عورتوں کو گھروں کے اندر بند کر دینے کے جواز میں یہ دلیل بھی دی جاتی ہے کہ ان کے باہر نکلنے سے مردوں کا ایمان متزلزل ہو جاتا ہے۔ ہم جب بھی اس دلیل کو سنتے ہیں 'شرم کے مارے زمین میں گڑ جاتے ہیں کہ مردوں کا ایمان اس قدر کمزور ہوتا ہے کہ عورت کو دیکھنے سے متزلزل ہو جاتا ہے۔ تف ہے ایسے ایمان پر جو اس قدر کمزور ہو! ایسے کمزور ایمان کو ایمان کہنا' لفظ ایمان کی تزیل ہے۔ اگلے دنوں ایک معزز خاتون کو کہتے سنا گیا کہ اس سے پہلے ہمارے ڈسے جو فرائض عائد کئے جاتے تھے، ان میں اب ایک اور کا اضافہ ہو گیا ہے وہ یہ کہ مردوں کے ایمان کو قائم رکھنا بھی ہمارے فرائض میں داخل ہے۔ ہمیں گھروں میں بند رہنا چاہئے تاکہ مردوں کا ایمان نہ بگڑے!! قرآن کریم نے اس کے لئے بطور حفظ مانقذم یہ تدبیر بتائی کہ جب باہر نکلیں تو اپنی ٹاپیں نیچی رکھا کریں۔ اور یہ سن کر آپ متعجب ہوں گے کہ اس نے پہلے یہ تلقین مردوں کو کی ہے۔ ( قل للمؤمنین بغضوا من ابصارہم 24/30) اور بعد میں عورتوں سے۔ و قل للمؤمنات بغضن من ابصارہن (24/31) لیکن مردوں کو اس کی توفیق کہاں کہ وہ اپنے آپ پر اتنا ضبط کر سکیں۔ کچھ سال ادھر کی بات ہے، پرویز صاحب کے درس قرآن میں سندھ کے ایک (بڑے) مولوی صاحب تشریف لے آئے۔ درس میں حسب معمول ایک طرف پوری پوری حکمت اور متانت برجبین،

کچھ خواتین بیٹھی تھیں۔ مولوی صاحب نے کچھ وقت کے لئے تو ضبط کیا لیکن پھر کھڑے ہو کر باتواری بلند کما کہ ان ”مہم صاحبوں“ کو پردے کے پیچھے بٹھاؤ۔ ہمارا ایمان خراب ہو رہا ہے۔ ان سے کہا گیا کہ آپ ان کی طرف نہ دیکھیں۔ کہا کہ ایسا کرنا مشکل ہے۔ سامعین نے اصرار کیا کہ وہ کمرے کے اندر محرف لے جائیں۔ وہ طوعاً و کرہاً اندر چلے تو مجھے لیکن چند ہی سطحوں کے بعد پڑ پڑتے ہوئے باہر نکل آئے کہ ان چھوڑ کر انہوں نے ہماری جان عذاب میں ڈال رکھی ہے انہیں اندر بٹھانا چاہئے۔“ مردوں کو ایمان بڑا عزیز ہے۔ اور اس کے قائم رہنے کا ایک ہی طریق ہے کہ عورتیں گھروں کے اندر بند رہیں۔

### نظر بندی

عورتوں کو گھر کی چار دیواری میں بند کر دینا ایک سزا ہے جسے قرآن ان عورتوں کے لئے تجویز کرتا ہے جن سے کچھ بے حیائی کے آثار حریف ہو رہے ہوں۔ یعنی وہ دنیا کی مرکب تو نہ ہوئی ہوں البتہ ان سے ایسی حرکات نمودار ہوں جو ناہائز ہنسی تعلقات کی طرف لے جانے والی ہوں۔ ارشاد خداوندی ہے۔

وَالَّذِي يَاتِنِ الْفَاحِشَةُ مِنْ نَسَائِكُمْ لَلشَّهَدَا عَلِيَّهِنَّ لَوَعَتْ

مِنْكُمْ لَإِنْ شَهِدُوا لَلنِّسَاءِ مِنْ فِی الْبُيُوتِ حَتَّى يَتَوَلَّوْهُنَّ

الْمَوْتَ لَوْ جَعَلَ اللَّهُ لَهُنَّ سَبِيلًا (4/15)

اگر تمہاری عورتوں میں سے کسی سے ایسی بے حیائی کی حرکات

سرزد ہوں (جو دنیا کی طرف لے جانے کا) موجب بن سکتی ہوں

تو ان کے خلاف ایڈوں میں سے چار گواہ لاؤ۔ (اگر اس طرح

جرم ثابت ہو جائے تو) انہیں گھروں سے باہر آنے سے روک

دو تاکہ انہیں موت آجائے یا خدا کا قانون ایسی صورت پیدا کر

دے جس سے وہ اس قسم کی حرکات سے رک جائیں۔

اس وقت اس آیت کے دیگر مضمرات سے بحث مقصود نہیں۔ ہم بتانا صرف یہ چاہتے ہیں۔

ہیں کہ عورتوں کو گھروں میں بند کر دینا قرآن کریم کی رو سے جرم فاشی کی سزا ہے۔

ہم نے نانہ نعل از اسلام (مدد جاہلیت) کے عربوں کی تمدنی اور معاشرتی سطح کے حلق جو کچھ پہلے لکھا ہے اسے ایک بار پھر سامنے لائیے جس سے یہ حقیقت بار در بار واضح ہو جائے گی کہ ان کے عادات و اطوار کس قسم کے تھے۔ مدد رسالت باب کے مسلمان مواد اور عورتیں بھی۔ اسی قصا کے پروردہ تھے۔ قرآن کے پیش نظر ان کی (دل کی گہرائیوں، بلکہ تحت الشعور تک میں جاگزیں) عادات و اطوار کی ایسی اصلاح تھی کہ وہ رفتہ رفتہ قرآنی قالب میں ڈھل جائیں۔ ظاہر ہے کہ اس کے لئے بعض اوقات ایسی پابندیاں عائد کرنے کی بھی ضرورت تھی جو عام حالات میں قدرے سخت نظر آئیں۔ اس پس منظر میں قرآن کے اصلاحی اقدامات کا جائزہ لینا چاہئے۔ سورۃ النور اور سورۃ الاحزاب میں اسی قسم کی اصلاحی تدابیر کا ذکر ہے۔ اس اصلاحی پروگرام کا آغاز خود حضورؐ کی اہل خانہ خواتین (نساء النبی) سے کیا کیونکہ ان کی زندگی کو دوسری عورتوں کے لئے ماڈل بننا تھا۔ اسی لئے ان سے کہا گیا کہ لستن کا حلیم النساء (32/33) تم عام عورتوں جیسی نہیں ہو۔ ان سے کہا کہ وقرن فی ہوتکن (33/33) تم نہایت سنجیدگی اور وقار سے اپنے گھر میں رہو۔ تم سے کوئی چمچورے پن کی بات سرزد نہ ہونے چاہئے۔ اس کے بعد ہے ولاتبدن تہرج الجاہلیۃ الاولیٰ (33/33)۔ ہرج کا مضمون تو ذرا آگے چل کر بیان کیا جائے گا۔ یہاں یہ دیکھئے کہ ہم نے جو کہا تھا کہ قرآن کے پیش نظر ان مردوں اور عورتوں کے نانہ جاہلیت کے اطوار و کردار کی اصلاح تھی اس کی تائید آیت کے ان الفاظ سے ہو رہی ہے۔ یعنی ان سے کہا گیا کہ وہ نانہ جاہلیت کا ساتھ نہ دینا اختیار نہ کریں۔

انہیں گھروں میں بلوقار طور پر رہنے کا سلیقہ سکھایا گیا۔ پھر کہا کہ فلا تخطعن بالقول لیطعن الذی فی قلبہ مرض و لنن قولنا معرولاً (32/33)۔ اگر تمہیں کسی غیر محرم سے بات کرنی ہو تو اپنی آواز میں ایسی نرمی اور لہجہ نہ پیدا ہونے دو کہ اس سے ایسے شخص کے دل میں جو برے خیالات لئے ہو، غلط قسم کی آرزوئیں بیدار ہو

جائیں۔ اس سے قاعدے کے مطابق عمدہ طریق سے بات کرو۔  
 اس آیت میں یہ نکتہ خاص طور پر قابل غور ہے کہ نساء النبیؐ سے کہا جا رہا ہے کہ تم بات بھی اس انداز سے کرو کہ اس سے ایسے شخص کے دل میں جو برے خیالات لئے ہو، غلط آرزوئیں نہ بیدار ہو جائیں۔ اس سے ظاہر ہے کہ عمدہ جاہلیہ کے افراد معاشرہ کے قلب و نظر میں کس قسم کی آلودگیوں پیدا ہو چکی تھیں اور ان کی اصلاح کے لئے کس انداز کی تدابیر کی ضرورت تھی۔

### زیب و زینت

قرآن کریم، زیب و زینت (محسین حسن) (یعنی فطرت کی ہر شے کا حسن) کو کس قدر اہمیت دیتا ہے، اس کی وضاحت کا یہ مقام نہیں۔ اس کے لئے (کم از کم) پر دین صاحب کا وہ مقالہ دیکھ لینا چاہئے جو آرٹ اور اسلام کے عنوان سے، طلوع اسلام بابت جولائی 1979ء میں شائع ہوا تھا اس مقام پر صرف اتنا بتانا کافی ہو گا کہ قرآن کریم نے زینت و آرائش کے متعلق کیا کہا ہے۔ سورہ اعراف میں ہے:

قُلْ مَنْ حَرَّمَ زِينَتَهُ اللَّهُ الَّتِي أَخْرَجَ لِعِبَادِهِ وَالطَّيِّبَاتِ مِنَ

الرِّزْقِ (7/32)

اے رسول! ان سے پوچھو کہ وہ کون ہے جو زیب و زینت کی

ان اشیاء کو جنہیں اللہ تعالیٰ نے اپنے بندوں کے لئے بتایا ہے

اور خوشگوار سامان رزق کو حرام قرار دے؟

آپ غور کیجئے کہ قرآن کریم نے آرائش و زیبائش کو ممنوع قرار دینے والوں کو کس تحدی سے چیلنج کیا ہے؟ لہذا عورتوں (اور مردوں) کے لئے زیب و زینت کو کوئی ناجائز نہیں قرار دے سکتا۔

لیکن زیب و زینت کو اپنے جذبہ محسین حسن (AESTHETIC SENSE) کی تسکین کا ذریعہ قرار دینے اور اس کی نمود و نمائش کرنے میں بڑا فرق ہے۔ عمدہ جاہلیہ میں اسے نمود حسن کا ذریعہ سمجھا جاتا تھا۔ قرآن نے اس جذبہ کی اصلاح کی۔ اس

کے لئے اس نے جو لفظ استعمال کیا ہے، وہ بڑا جامع ہے۔ اس نے کہا کہ ولا تبرجن  
تبرج الجاہلۃ الاولى (33/32) تم زیب و زینت کو عمدہ جاہلیہ کے جذبہ تبرج کی  
تسکین کا ذریعہ نہ بنو۔

تبرج کا مادہ (ب ر ج) ہے جس کے بنیادی معنی ابھارنے کے ہیں۔ (لفظ تبرج)  
سے یہ حقیقت واضح ہو جائے گی۔ اسی کو نمود اور نمائش کہتے ہیں۔ لیکن اس کا  
نفسیاتی مفہوم اس سے گہرا ہے۔ ابرج اس بلونی یا منک کو کہتے ہیں جس میں دودھ بلویا  
جاتا ہے۔ دودھ بلونے سے اس میں جس قدر تحرک اور تلاطم پیدا ہوتا ہے، ظاہر  
ہے۔ لہذا، تبرج اس قسم کے نمود حسن اور نمائش زینت کو کہیں گے جس سے ان  
مردوں کے سینے میں، جن کا قلب و نگاہ آلودہ ہو، جذبات کا تلاطم برپا ہو جائے۔ عمدہ  
جاہلیہ میں نمود حسن و آرائش سے یہی مقصود تھا۔ قرآن نے اسی سے منع کیا ہے، یعنی  
بالا راہ نمود حسن و زینت اسی لئے کہا کہ ولا یبدن زینتھن الا ما ظہر منها (31/24)  
24۔ وہ اپنی زینت کو بالا راہ نمایاں نہ کریں۔ جو از خود ظاہر ہو جائے اس کا مضائقہ  
نہیں۔

ہم نے پہلے دیکھا ہے کہ قرآن نے کن حالات کے تحت عورتوں کو جلباب کے  
پہننے کی تلقین کی تھی۔ یہاں کہا ولیطوین بضمھن علی جودھن (31/24) انہیں  
چاہئے کہ اپنے اوڑھنے کی چادریں اپنے سینہ پر ڈال لیا کریں۔ اس باب میں اس حد  
تک احتیاط ملحوظ رکھی کہ (کہا کہ) وہ چلیں تو اس انداز سے کہ پوشیدہ زینت (پاؤں کے  
ریور وغیرہ) کی جھنکار بھی سنائی نہ دے۔ ولا یضربن یا رجلھن لیعلم ما بطنھن من  
زینتھن (31/24)۔

لیکن ان تاکیدات سے مقصد زیب و زینت کی مخالفت نہیں۔ ان احکامات کے  
ساتھ ہی یہ بھی کہا کہ واکہ

یہ (عورتیں) اپنی زینت کو نمایاں نہ ہونے دیں، بجز اپنے  
خاوندوں۔ اپنے باپ، سر، اپنے بیٹے یا خاوند کے بیٹے (یعنی  
حقیقی یا سوتیلے بیٹے) بھائی، بھینجے، بھانجے، اپنی (جانی پہچانی)

عورتوں یا ان ظلام اور لوطیوں کے (جو اس نسلے میں عروں کے ہاں کام کاج کیا کرتے تھے)۔ یاد رکھو کہ مسیح کا روں میں سے ایسے من رہیدہ جو عیسیٰ خواہشات سے گزر چکے ہوں یا ایسے بچوں کے جو عورتوں کی پردے کی باتوں (جنیات) سے نا آشنا ہوں۔ یعنی ان کے سامنے نمود نہت میں کوئی مضائقہ نہیں (33)

(24/)

اٹھارہ و نمود نہت کے علاوہ اس نے پرائیویسی کا بھی ایسا خیال رکھا ہے کہ بچوں اور ملازموں کے حلق بھی کہہ دیا کہ وہ صبح تمہارے اٹھنے (صلوۃ النہر) سے پہلے دوپہر کے وقت جب تم آرام کر رہے ہو اور رات کے وقت (صلوۃ العشا کے بعد) تمہارے کمرے میں آنا چاہیں تو اجازت لے کر آیا کریں۔ (24/57)

### تفسیر قلب و اللہ

یہ ہیں پردے اور ستر نہت کے حلق قرآنی احکام و ہدایات، ہدائی تہہ جو حقیقت واضح ہو جائے گی کہ ان سے مقصد ان خیالات کی تفسیر اور ان حالات و اطوار کی اصلاح تھا جو زمانہ قبل از اسلام (دور جاہلیہ) کی زندگی کا عام شعار تھے اور جو قرآن کے معاشرتی نظام میں فٹ نہیں بیٹھ سکتے تھے۔ چنانچہ ان احکام کا مقصد یہ بتایا۔ **الصلوۃ اللہ لیلک عنکم الرجس لعل البیت و یطہرکم تطہیرا (33/)**

(33)۔ "خدا چاہتا ہے کہ تم سے قلب و ظہر کی آلودگی کو دور کر کے تمہاری سیرت کو پاکیزہ بنا دے"۔ جنیات کے سلسلہ میں دین کی بنیادی قاعدہ حفظ صحت ہے اور یہ تمام احکام اسی (صحت) کے پاسان ہیں۔ اسلامی حکومت (مسلمانوں کی حکومت نہیں بلکہ اسلامی حکومت) کا فریضہ ہو گا کہ وہ اپنے نسلے کے حالات کا جائزہ لے اور پھر دیکھے کہ اس مکتبہ کے حصول کے لئے کیا تدابیر اختیار کرنا ضروری ہیں۔ یاد رہے کہ جنیات کی تفسیر نہ تو ڈنڈے کے زور سے ہو سکتی ہے اور نہ ہی قوانین کو میکانیکی طور پر نافذ کرنے سے۔ یہ گہرا نفسیاتی تقاضا ہے جسے دل سے ابھرنے والے خیالات کی



تطبیعی سے کنٹرول میں رکھا جاسکتا ہے۔ (یہ الگ موضوع ہے جس کے متعلق ہم ”وقتی“ ”فوقی“ لکھتے چلے رہے ہیں) اسی لئے کہا گیا ہے کہ بعلم خلفہ الاعین وما تعلی الصدور (40/19)۔ ”خدا نگاہ کی خیانتوں اور دل میں پوشیدہ رازوں سے بھی واقف ہے۔“ خیالات سے اس تقاضا کا کس قدر گہرا تعلق ہوتا ہے اس کا اندازہ ایک پیش پا افتادہ مثال سے لگائیے۔ ایک آوارہ گرد نوجوان جو دن بھر کسی ”تازہ شکار“ کی تلاش میں پھرتا رہتا ہے، رات کو اپنے گھر میں ایسے کمرہ میں سوتا ہے جس میں اس کی نوجوان بہن بھی ہوتی ہے۔ اس کمرے میں ہی نہیں۔ گھر بھر میں کوئی تیسرا تنفس نہیں ہوتا۔ وہ اس تنہائی میں، اپنی ہمشیرہ کے ساتھ والے پٹنگ پر سوتا ہے اور دست درازی تو ایک طرف بہن کی طرف نگہ غلط انداز سے بھی نہیں دیکھتا۔ ایسا کیوں ہے؟ وہ اس جوان لڑکی کی طرف بد نگہی سے کیوں نہیں دیکھتا؟ اس لئے کہ اس کے دل میں یہ خیال راسخ ہے کہ بہن کے خلاف آلودہ نگہی سخت معیوب ہے۔ 3۔

قرآن، اپنی عدیم النظیر تعلیم و تربیت سے اپنے نوجوانوں (لڑکوں اور لڑکیوں دونوں) کے قلب و نگاہ میں ایسی پاکیزگی پیدا کرتا ہے کہ ہر نوجوان لڑکا (اپنی بیوی کے سوا) ہر لڑکی اور عورت کو بہن سمجھتا ہے۔ قرآن کریم نے جب کہا ہے کہ انما المؤمنون اخوة (49/10) تو اس کے معنی یہی نہیں کہ مومن مرد آپس میں بھائی بھائی ہیں۔ اس نے یہ بھی کہا ہے کہ مومن عورتیں مومن مردوں کی بہنیں ہیں۔ (قرآن کریم نے یہ لفظ بھائی اور بہن دونوں کے لئے استعمال کیا ہے) (4/177)۔ لہذا اگر مناسب تعلیم و تربیت سے، تائب و نظر کی تطہیر ہو جائے تو یہ سارے مسائل خود بخود حل ہو جاتے ہیں۔ اور اگر یہ نہ ہو تو دنیا کی کوئی طاقت یا کوئی قانون یا کوئی تدبیر اس کا حل پیش نہیں کر سکتی۔ اگر ایسی تطہیر نہ ہو، اور جنسی جذبات پیباک ہوں تو کیفیت یہ ہوتی ہے کہ

پری رو تباب مستوری ندارند  
چودر بندی، زر و زن سر بر آزند

ہم نے شروع میں کہا تھا کہ وہ بنیادی اصول جس پر یہ تمام عمارت استوار ہوتی ہے، آخر میں بیان کی جائے گی۔ اور وہ بنیادی اصول یہ ہے کہ قرآن، پیدائش کی رو سے انسان اور انسان میں کوئی فرق نہیں کرتا۔

یہودیوں کا عقیدہ ہے کہ جو شخص بنی اسرائیل کے گھرانے میں پیدا ہو، وہی جنت میں جا سکے گا۔ غیر بنی اسرائیل جنت میں داخل نہیں ہو سکیں گے۔ یہ پیدائش کی رو سے، انسان اور انسان میں بڑی بنیادی تفریق تھی۔ کسی انسان کو اس کا اختیار نہیں ہوتا کہ وہ بنی اسرائیل کے گھرانے میں پیدا ہو، یا غیر بنی اسرائیل کے گھرانے میں۔ غیر بنی اسرائیل کو ایک ایسے جرم کی سزا دینا جو اس کے بس کی بات ہی نہیں، خدا کے شایانِ شکر نہیں۔

عیسائیوں کا عقیدہ ہے کہ ہر انسانی بچہ اپنے اولین ماں باپ کے گناہ کا بوجھ لاوے دنیا میں آتا ہے اور تادمِ قنیکہ وہ حضرت عیسیٰؑ کے کفارہ پر ایمان نہ لائے، وہ جنت کا مستحق قرار نہیں پاسکتا۔ یہ ظاہر ہے کہ کوئی بچہ اپنے اختیار و ارادہ سے دنیا میں نہیں آتا۔ اس لئے انہیں اس بات کی سزا دینا کہ وہ انسانوں کے گھر کیوں پیدا ہوئے ہیں، اصولِ عدل کے یکسر خلاف ہے۔

ہندوؤں کا عقیدہ ہے کہ تمام انسان پیدائش کی رو سے چاروں لوں (ذاتوں) میں تقسیم ہوتے ہیں۔ برہمن (برہما کے سر سے پیدا ہوتے ہیں) اس لئے ہر قسم کی عزت و تکریم، بلکہ اقتدار کے مستحق ہیں۔

کھشتری \_\_\_ (برہما کے بازوؤں سے پیدا ہونے کی وجہ سے) تخت و تاج کے وارث ہوتے ہیں۔

دیش \_\_\_ (برہما کے پیٹ سے پیدا ہوتے ہیں اس لئے) وہ کاروبار (بیوپار وغیرہ) کا کام کریں گے اور

شودر \_\_\_ (برہما کے پاؤں سے پیدا ہوتے ہیں اس لئے) ان کا فریضہ باقی ہرنوں (بالخصوص برہمنوں) کی خدمت گزاری ہے۔ انہیں درجہ انسانیت حاصل ہی نہیں۔

اس تقسیم و تفریق کو بدلنے کا کسی کو حق حاصل نہیں۔۔۔۔۔ آپ غور کیجئے کہ اس تفریق و تقسیم کو برہما (خدا) کی طرف منسوب کرنے سے خدا کا کس قسم کا تصور سامنے آتا ہے؟

قرآن آیا اور اس نے بیک کلمہ (ابدی اصول) باطل کے ان تمام عقائد پر خط متنیخ کھینچ دیا۔ اس نے کہا

۔ وَلَقَدْ كَرَّمْنَا بَنِي آدَمَ (17/70)

ہم نے تمام انسانوں کو یکساں واجب الکریم پیدا کیا ہے۔  
اس لئے پیدائش کے اعتبار سے کسی انسانی بچہ میں کسی قسم کی تفریق نہیں کی جاسکتی۔  
خدا نے جس تعظیم و تکریم کا حامل ”انسان“ کو نھرایا ہے۔ اس میں تمام انسان شامل ہیں۔ اور ظاہر ہے کہ ”انسان“ میں مرد اور عورتیں دونوں شامل ہیں۔ اس لئے قرآن نے جو کچھ ”انسان“ (یا الناس) کے متعلق کہا ہے اس کا اطلاق مردوں اور عورتوں دونوں پر ہوتا ہے۔

یہ ظاہر ہے کہ نہ کوئی لڑکا اپنے اختیار و ارادہ سے لڑکا پیدا ہوتا ہے، نہ کوئی لڑکی اپنے انتخاب (CHOICE) سے لڑکی۔ اب، لڑکی (یعنی عورت) کو لڑکے (یعنی مرد) سے کسی اعتبار سے بھی پست (INFERIOR) سمجھنا، پیدائشی تفریق کے اسی باطل عقیدہ کی طرف لوٹ جانے کے مرادف ہے جسے مٹانے کے لئے قرآن آیا تھا۔ بنا بریں، مردوں کو عورتوں سے افضل سمجھنا، قرآن کے اصل الاصول کے خلاف اور منشاء خداوندی کے منافی ہے۔ قرآن کی رو سے، ”افضلیت“ جو ہر ذاتی (حسن سیرت و کردار اور اعمال) کی رو سے حاصل ہوتی ہے، نہ کہ پیدائش کی رو سے۔ اور اس اصل الاصول میں مرد اور عورتیں دونوں برابر کے شریک ہیں۔ یہ تمام خیالات و عقائد جن کی رو سے عورت کو مرد کے مقابلہ میں جنس کا سد سمجھا جاتا ہے، اس ”اسلام“ کے پیدا کردہ ہیں جو ہمارے دور ملوکیت میں وضع ہوا تھا، جس میں عورتیں منڈیوں میں نیلام ہوا کرتی تھیں۔ ہماری فقہ کی کتابیں، عورتوں کی خرید و فروخت سے متعلق ”مسائل“ سے بھری پڑی ہیں۔

قرآن کریم نے نمود زینت کو جو مستحسن قرار نہیں دیا، تو اس میں بھی عورتوں کے شرف و مجد کا راز پوشیدہ ہے۔ ہم دیکھ چکے ہیں کہ عیسائیت (اور یہودیت) میں عورت کی تخلیق (یعنی آدم کی پہلی سے پیدا ہوئے) کی وجہ یہ بتائی گئی ہے کہ وہ آدم (مرد) کے ہلاوے کا ذریعہ بن سکے۔ یعنی ان کے نزدیک عورت کا وجود مقصود بالذات نہیں۔ آدم (مرد) کے ایک تقاضا کو پورا کرنے کا ذریعہ ہے۔ اسے مرد کے کھلونے کے طور پر پیدا کیا گیا ہے۔

قرآن کریم نے اس باطل تصور کو بھی مٹایا اور کہا کہ مرد اور عورت دونوں کی تخلیق مقصود بالذات ہے۔۔۔۔۔ نہ مرد عورت کے کسی مقصد کے حصول کا ذریعہ ہے، نہ عورت، مرد کے کسی مقصد کے پورا کرنے کا ذریعہ۔ یہ دونوں خدا کے پروگرام کو تکمیل تک پہنچانے کے یکساں ذریعے ہیں۔

### عورت کا مقام بلند

قرآن نے تو یہ بتایا۔ لیکن ہمارے ہاں کی عورت کے دل میں اس خیال کو کوٹ کوٹ کر بھرا گیا کہ اس کی تخلیق مقصود بالذات نہیں، بلکہ مردوں کے ایک تقاضا کے پورا کرنے کا ذریعہ ہے۔ اس سے غیر شعوری طور پر یہ خیال عورت کے تحت الشعور میں جاگزیں ہو گیا کہ اس کا مقصد حیات مردوں کا کھلونا بننا ہے۔ عورت کی طرف سے غیر مردوں کے سامنے، حسن و زینت کی نمود کا جذبہ، غیر شعوری طور پر اس تقاضا کا پیدا کردہ ہے کہ وہ ان کی نگاہوں میں پرکشش بن جائے۔ آپ نے اس پر بھی غور فرمایا کہ قرآن کریم نے جو باپ، بھائی، بیٹے وغیرہ کے سامنے نمود زینت کو معیوب قرار نہیں دیا تو اس کی وجہ یہ ہے کہ ان کے سامنے نمود حسن کا جذبہ پرکشش بننا نہیں ہوتا۔ آپ ذرا قرآن کی ان باریکیوں کو بنگاہِ عمق دیکھئے کہ اس نے نمود حسن و نمائش زینت کے خلاف احکامات کے ملحق (دو مری ہی آیت میں) عورتوں سے کہا ہے کہ تم تو زندگی کے کسی گوشے میں بھی مردوں سے پیچھے نہیں ہو، اس لئے تمہارے دل میں مردوں کا کھلونا بننے کا جذبہ کیوں کار فرما ہے؟ جیسا کہ پہلے بھی لکھا جا چکا ہے۔

اس نے کہا کہ

ان المسلمین و المسلمت و المومنین و المومنت و القنن  
والقننت و الصلنن و الصلنت و الصبرین و الصبرت و الخشعن  
والخشعت و المتصلنن و المتصلنت و الصائمن و الصمت  
والحفظین فزوجهم و الحفظت و لنا کریم اللہ کثیرا و الذکرت  
اعلای اللہ لہم مغفرة و اجرا عظیما (33/35)

یاد رکھو! ہم نے مردوں اور عورتوں، دونوں میں اس امر کی  
استعداد رکھ دی ہے کہ وہ

- 1- قوانین خداوندی کے سامنے سر تسلیم خم کئے ہوں۔
  - 2- ان قوانین کی محض میکانیکی طور پر اطاعت نہ کریں، بلکہ دل کی گہرائیوں میں،  
ان کی صداقت اور نتیجہ خیزی پر ایمان رکھیں۔
  - 3- اپنی صلاحیتوں کی نشوونما کر کے، انہیں صرف وہاں صرف کریں جہاں صرف  
کرنے کا حکم قوانین خداوندی کی رو سے ملے۔
  - 4- وہ عہد جو انہوں نے اپنے خدا سے باندھا ہے (9/11) اسے سچ کر دکھائیں۔
  - 5- مشکلات اور مصائب کے مقابلہ میں ثابت قدم اور مستقل مزاج رہیں۔
  - 6- نوع انسان کی خدمت کے لئے شاخ شردار کی طرح جھکے رہیں۔
  - 7- اپنی ہر متاع کو، نظام خداوندی پر نچھاور کر دینے کے لئے تیار ہوں۔
  - 8- قوانین خداوندی نے جہاں جہاں سے رکنے کا حکم دیا ہے، وہاں سے رکیں۔  
ان پر جو پابندیاں عائد کی گئی ہیں، ان کا پورا پورا خیال رکھیں۔
  - 9- اپنی عفت و عصمت کی پوری پوری حفاظت کریں۔
  - 10- غرضیکہ زندگی کے ہر قدم پر، قوانین خداوندی کو، اپنے سامنے رکھیں۔
- یہ ہیں وہ لوگ جنہیں خدا کا قانون مکافات، زندگی کی ہر تباہی سے محفوظ رکھے  
گا۔ اور انہیں، ان کی سعی و عمل کا اجر عظیم عطا کرے گا۔ اس باب میں مردوں اور  
عورتوں میں کوئی فرق نہیں۔ (4/124، 3/194)۔

قرآن عورتوں سے کہتا ہے کہ مرد اور عورتیں کارگاہ حیات میں یکساں رہیں۔  
 صلاحیتوں اور استعدادوں کی مالک ہیں، پھر تمہارے دل میں یہ جذبہ کیوں بیدار ہو کہ  
 تم نمائش زینت سے مردوں کی نگاہ میں پرکشش بنو۔ تم کوئی جنس  
 (COMMODITY) نہیں ہو جسے خریداروں کے لئے پرکشش بنا دیا جاتا ہے کہ اس  
 کی قیمت بڑھ جائے۔ جو عورتیں اس کے باوجود اپنے دل سے اس خیال کو نکال نہ  
 سکیں وہ ان سے کہتا ہے کہ

ولو شئنا لدرعنہ بھولکنہ اخللنا الارض و اتبع ہونہ (176/)

(7)

ہم تو چاہتے تھے کہ تمہیں، قرآن کے ذریعے، آسمان کی بلندیوں  
 پر لے جائیں، لیکن تم ہو کہ اپنے پست جذبات کے پیچھے لگ کر  
 زمین کی پستیوں کے ساتھ چپکے رہنا چاہتی ہو۔

یعنی ان کے لئے خدا کا پیغام یہ ہے کہ :-

اپنی اصلیت سے ہو آگاہ، اے غافل کہ تو  
 قطرہ ہے لیکن مثال بحر بے پایاں بھی ہے  
 کیوں گرفتار طلسم ہیچ مقداری ہے تو!  
 دیکھ تو پوشیدہ تجھ میں شوکت طوفاں بھی ہے  
 تو ہی ناداں چند کلیوں پر قناعت ”کر گئی!“  
 ورنہ گلشن میں علاج تنگی داماں بھی ہے۔

اور یہی اس باب میں حرف آخر ہے۔



## حوالاجات

ان امور کی تفصیل کے لئے دیکھئے کتاب :-

‘WOMAN IN ANTIQUITY BY CHARLES SELTMAN’

ایک طرف کہا جاتا ہے کہ حضورؐ کا ارشاد ہے کہ ”جنت“ ماں کے قدموں کے نیچے ہے“ اور دوسری طرف بتایا جاتا ہے کہ حضورؐ نے جہنم میں عورتوں کی اکثریت دیکھی۔ سوال یہ ہے کہ کیا یہ عورتیں دنیا میں ”مائیں“ نہیں تھیں؟ اگر مائیں تھیں۔۔۔ اگر سب کی سب نہیں تو ان میں سے بیشتر مائیں ہوں گی۔۔۔ تو پھر اس کا کیا جواب کہ ان کے پاؤں کے نیچے تو جنت تھی لیکن وہ خود جہنم میں تھیں! صاف نظر آتا ہے کہ ایسی وضعی روایات کو پیش کرنے والے جب عورت کے متعلق بات کرتے ہیں تو ان کے ذہن میں ”بیوی“ ہوتی ہے۔ عورت کی کوئی اور حیثیت نہیں ہوتی۔

(SEX PERVERTION) کی بات الگ ہے۔ وہ انتہائی شدید نفسیاتی مرض کی علامت ہوتی ہے جس کا تعلق مستثنیات (EXCEPTIONS) سے ہوتا ہے۔ ہم اوپر کی مثال میں معمولات سے بحث کر رہے ہیں۔